

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzetdir

İlham Əliyev

SƏS



Qəzet 1991-ci il yanvarın 11-dən çıxır

№ 097 (5085) 1 iyun 2016-cı il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Bakıda SOCAR-ın yeni inzibati binası açılıb

*Azərbaycan Prezidenti
İlham Əliyev açılışda iştirak edib*

Səh → 2



4

"Əli Həsənov:
Azərbaycanda
medianın palitrası artıq
tam formalaşmış"



6

Baş nazirin müavini Əli
Əhmədov və Milli
Məclisin deputatları
Tərtər rayonunda olublar



7

İyunun 1-dən daha
1334 dərmanın yeni
qiyməti qüvvəyə minir



1 iyun 2016-cı il

Bakıda SOCAR-ın yeni inzibati binası açılıb

Azərbaycan Prezidenti İlham Əliyev açılışda iştirak edib

Mayın 30-da Bakının Heydər Əliyev prospektində Azərbaycan Respublikası Dövlət Neft Şirkətinin (SOCAR) yeni inzibati binasının açılışı olub. Azərbaycan Respublikasının Prezidenti İlham Əliyev açılışda iştirak edib. Son illərdə Bakıda tikilib istifadəyə verilən memarlıq nümunələri Azərbaycan paytaxtının inkişaf tempini göstərir, şəhərimizin abadlaşmasında və daha da gözəlləşməsində xüsusi rol oynayır.

“Qara qızıl”ı insan kapitalına çevirməlik məqsədini qarşıya qoyan dövlətimizin başçısı neftdən gələn gəlirlərin bir hissəsinin həm də nəhəng infrastruktur layihələrinin icrasına yönəlməklə bu gün Bakını dünyanın ən gözəl şəhərlərindən birinə çevirib. Bu prosesdə paytaxtın ən hündür “göydələni” olan SOCAR-ın yeni inzibati binası xüsusilə seçilir. Bu nəhəng tikilinin təməli 2010-cu il oktyabrın 12-də Prezident İlham Əliyev tərəfindən qoyulub. Prezident İlham Əliyev binanın rəmzi açılışını bildiren lenti kəsdi.

SOCAR-ın prezidenti Rövnaq Abdullayev dövlətimizin başçısına binada yaradılan şərait barədə məlumat verdi. Bildirildi ki, binanın layihələndirilməsi işlərinə 2007-ci ildə



başlanılıb. Elan olunan müsabiqədə Fransa, İtaliya, Böyük Britaniya, Koreya Respublikası, Türkiyə və Azərbaycanın bir sıra nüfuzlu şirkətlərinin təkliflərinə baxılıb. Müasirlik, funksional xüsusiyyətlərinin əlverişliliyi, paytaxtın arxitekturasına, habelə Dövlət Neft Şirkətinin qoyduğu texniki şərtlərə uyğunluğu baxımından Koreya Respublikasının “Heerim Architects & Planners Co. Ltd” şirkəti tərəfindən təqdim olunan “Külək-alov” konsepsiyası daha cəlbedici hesab edilib və layihələndirmə işlərinin məhz həmin konsepsiya əsasında aparılması məqsəduyğun sayılıb. 2010-cu ilin martında SOCAR-ın yeni inzibati binasının tikintisi üzrə xidmətlərin göstərilməsi üçün açıq müsabiqə elan edilib. Dünyanın 8 nüfuzlu tikinti şirkətinin iştirak etdiyi tenderdə Türkiyənin “TEKFEN İnşaat” şirkəti qalib gəlib. Təxminən beş il ərzində aparılan tikinti işləri nəticəsində paytaxtın ən gözəl memarlıq nümunələrindən biri ərəşəyə gəlib. Binanın birinci mərtəbəsində xalqımızın ümummilli lideri, Azərbaycanın yeni neft strategiyasının banisi Heydər Əliyevin və Prezident İlham Əliyevin fəaliyyətindən bəhs edən fotoğuşə yaradılıb, Ulu Öndərin barelyefi vurulub.

Qeyd olundu ki, SOCAR-ın yeni inzibati binası müasir beynəlxalq standartlara tam cavab verir və burada yüksək təhlükəsizlik tədbirləri görülmüşdür. Binanın təhlükəsizlik və texniki sistemlərinin idarə edilməsi vahid mərkəzəndə həyata keçirilir. Hündürlüyü 200 metr olan binanın 40 mərtəbəsi yerüstü, 2 mərtəbəsi isə yeraltı olmaqla ümumilikdə 5 hektar sahəni əhatə edir. Paytaxtda müasir

memarlıq üslubu ilə fərqlənən və xüsusi gözəlliyi ilə seçilən binanın 34-37-ci mərtəbələri rəhbərliyin ofisləri, 18-33-cü mərtəbələr baş ofisin idarə və şöbələri, 3-16-cı mərtəbələr isə şirkətin struktur bölmələrinin ofisləri kimi fəaliyyət göstərəcəkdir. Binanın konstruksiyası dəmir-beton özək divarlı və polad quruluşlu kompozit sistemə əsaslanıb. Rixter cədvəli üzrə 9 ballıq zəlzələyə davamlı olan binanın layihəsi Kanadada xüsusi beynəlxalq laboratoriyada virtual şəraitdə sınaqdan keçirilib və saatda 190 kilometr külək sürətinə hesablanıb. Bildirildi ki, yeni inzibati binada üç konfrans zalı var. Buradakı 233, 110 və 22 yerlik konfrans zallarında müxtəlif tədbirlərin keçirilməsi üçün hər cür şərait yaradılıb.

Konfrans zalı ilə tanışlıq zamanı Prezident İlham Əliyev binanın tikintisini əks etdirən videogörüntülərə baxdı. Binada hər cür avadanlıqla təchiz olunan iki fitness mərkəzi də qurulub. Yeni binanın 450 nəfərlik yeməkxanasında, həmçinin 130 nəfər üçün nəzərdə tutulan kafeteriyasında da hər cür şərait yaradılıb. Binanın podyum hissəsində əmək-



daşların istifadəsi üçün zəngin ədəbiyyatla təmin edilən kitabxana da var. Diqqətə çatdırıldı ki, binanın yeraltı hissəsində 1045, ərazisində isə 240 avtomobil yerlik dayanacaqlar yaradılıb. Külək-tunnel testinə uyğun olaraq, əsmə amplitudasının məhdudlaşdırılması məqsədilə bina damper sistemi ilə təchiz olub. Fasadın təmizlənməsi və digər xidmətlər binanın üstündə yerləşən teleskopik səbətli kran vasitəsilə həyata keçiriləcək. Bundan əlavə, bina qoşa kabinəli liftlər və avtomatlaşdırılmış mərkəzi yönləndirmə sistemləri ilə təmin olunub. Bina ilə tanışlıqdan xatirə şəklində çəkdirildi.

Bu gün dünyada Azərbaycan brendi kimi çıxış edən SOCAR artıq uzun illərdir ölkəmizin yanacaq-enerji təhlükəsizliyini, neft-qaz və neft-kimya sənayesinin inkişafı üzrə strateji maraqları təmin etməyi, qabaqcıl və ekoloji cəhətdən təmiz texnologiyalardan istifadə edərək ölkənin elmi-texniki, iqtisadi və intellektual potensialının artırılmasına dəstək olmağı, regional və beynəlxalq enerji layihələ-

rində həlledici mövqə tutmağı, karbohidrogen ehtiyatlarının və emal məhsullarının daxili və xarici bazarlarda satışından maksimum mənfəət əldə etməyi qarşısına məqsəd qoyub və bu məqsədlərə də çatıb. 1994-cü ildə xalqımızın ümummilli lideri Heydər Əliyevin böyük səyləri sayəsində imzalanmış “Əsrin müqaviləsi” ilə başlanan yeni neft strategiyası Azərbaycanın sürətli inkişafında mühüm rol oynayıb. Hazırda 7 nəqli marşrutuna malik olan ölkəmiz Avropanın enerji təhlükəsizliyində mühüm rolunu ilə diqqət çəkir. Azərbaycan Bakı-Tbilisi-Ceyhan, Bakı-Tbilisi-Ərzurum neft-qaz kəmərlərindən sonra Prezident İlham Əliyevin güclü dəstəyi ilə TANAP və TAP qaz kəmərlərinin, bütövlükdə “Cənub Qaz Dəhlizi” layihəsinin reallaşmasında aparıcı qüvvə kimi çıxış edir. İndi Bakı sürətli inkişafı ilə dünyada mötəbər beynəlxalq tədbirlərin keçirildiyi, uğurlu iqtisadi və enerji layihələrinin icra olunduğu mühüm mərkəz funksiyasını şərəflə yerinə yetirir. Bu gün enerji resurslarımız dövlət müstəqilliyimizin dayaqlarının daha da möhkəmlənməsində mühüm rol oynayır, xalqımızın rifahına və xoşbəxt gələcəyinə xidmət edir. Zəngin və şərəfli keçmişə olan Azərbaycan neftinin gətirdiyi uğurlar sayəsində ölkəmizin regionlarının və paytaxtımızın abadlaşdırılması istiqamətində görülən tədbirlərin geniş vüsət alması da bu amaldan qaynaqlanır. Bu isə özlüyündə Bakının müasir simasının yaradılması ilə bağlı Prezident İlham Əliyevin həyata keçirdiyi konsepsiyanın uğurla reallaşdığını təsdiqləyir. SOCAR-ın yeni inzibati binası da bu istiqamətdə atılan addımlardan biridir.

İlham Əliyev: “Azərbaycan daim Əfqanıstanın yanında olacaq”

Prezident İlham Əliyev Əfqanıstanın Təhlükəsizlik Şurasının katibini qəbul edib

Azərbaycan Respublikasının Prezidenti İlham Əliyev mayın 30-da Əfqanıstan İslam Respublikasının Təhlükəsizlik Şurasının katibi Mohammad Xanif Atmari qəbul edib. Əfqanıstan İslam Respublikasının Prezidenti Məhəmməd Əşrəf Qaninin ölkəmizə rəsmi səfərini xatırlayan dövlətimizin başçısı səfərin uğurlu və səmərəli keçdiyini məmnunluqla qeyd etdi.

Prezident İlham Əliyev hər iki ölkənin dövlət başçıları səviyyəsində çox yaxşı münasibətlərin qurulduğunu dedi. Əfqanıstan İslam Respublikasının Prezidenti ilə aparılan müzakirələrə toxunan dövlətimizin başçısı Prezident Məhəmməd Əşrəf Qaninin Əfqanıstanda təhlükəsizliyin möhkəmləndirilməsi və ölkənin inkişafının davam etdirilməsi istiqamətində atdığı addımların, o cümlədən Əfqanıstanın gələcəyi ilə bağlı fikirlərinin onda dərin təəssürat yaratdığını vurğuladı. Ölkələrimiz arasında dostluq və qardaşlıq münasibətlərinin olduğunu deyən Prezident İlham Əliyev Azərbaycanın daim Əfqanıstanın yanında olacağını qeyd etdi. Dövlətimizin başçısı Əfqanıstan İslam Respublikasının Təhlükəsizlik Şurasının katibi Mohammad Xanif Atmarın Azərbaycana səfərinin ölkələrimiz arasında mövcud əlaqələrin, eləcə də əməkdaşlığımızın gələcək inkişafı ilə bağlı müzakirələrin davam etdirilməsi baxımından önəmini vurğuladı.

Təhlükəsizlik Şurasının katibi Mohammad Xanif Atmar Əfqanıstan İslam Respublikasının Prezidenti Məhəmməd Əşrəf Qaninin salamlarını və ən xoş arzularını dövlətimizin başçısına çatdırdı. O dedi ki, Prezident Məhəmməd Əşrəf Qani ilk Prezident olaraq Azərbaycan Prezidenti ilə görüşündən şərəf hissi duyur. Mohammad Xanif At-



mar bildirdi ki, ölkəsinin Prezidenti Azərbaycan Prezidenti İlham Əliyevin İslam ölkələri birliyindəki rolunu yüksək qiymətləndirir və bu istiqamətdəki fəaliyyətini minnətdarlıqla qeyd edir. Görüşdə iki ölkə arasında müxtəlif istiqamətlər üzrə əməkdaşlığın

perspektivləri ilə bağlı məsələlər ətrafında fikir mübadiləsi aparıldı. Dövlətimizin başçısı Prezident Məhəmməd Əşrəf Qaninin salamlarına görə minnətdarlığını bildirdi, onun da salamlarını Əfqanıstan Prezidentinə çatdırmağı xahiş etdi.

Prezident İlham Əliyev Böyük Britaniya və Şimali İrlandiya Birləşmiş Krallığının Azərbaycanla 20 ildən artıqdır uğurlu əməkdaşlıq edir

Böyük Britaniya və Şimali İrlandiya Birləşmiş Krallığı Azərbaycan ilə 20 ildən artıqdır uğurlu əməkdaşlıq edir

Prezident İlham Əliyev Böyük Britaniya və Şimali İrlandiya Birləşmiş Krallığının Azərbaycanda yeni təyin olunmuş səfirinin etimadnaməsini qəbul edib

Azərbaycan Respublikasının Prezidenti İlham Əliyev mayın 31-də Böyük Britaniya və Şimali İrlandiya Birləşmiş Krallığının ölkəmizə yeni təyin olunmuş fəvqəladə və səlahiyyətli səfiri Kerol Meri Kroftsun etimadnaməsini qəbul edib. Səfir fəxri qarovul dəstəsinin qarşısından keçdi. Diplommat etimadnaməsini Prezident İlham Əliyevə təqdim etdi. Sonra Azərbaycan Prezidenti İlham Əliyev səfirə söhbət etdi. Ölkələrimiz arasında ikitərəfli münasibətlərin gündəliyinin geniş sahələri əhatə etdiyini deyən dövlətimizin başçısı səfir Kerol Meri Kroftsun diplomatik fəaliyyətinin bu əlaqələrin daha da möhkəmləndirilməsi işinə öz töhfəsini verəcəyinə ümidvar olduğunu bildirdi.

Səfir Kerol Meri Krofts ölkəsinin Azərbaycan ilə 20 ildən artıqdır ki, uğurlu əməkdaşlıq etdiyini vurğuladı. BP-nin ölkəmizə ən böyük sərmayə yatırın şirkət olduğunu qeyd edən səfir Böyük Britaniyanın Azərbaycan ilə əməkdaşlıq imkanlarından danışdı. Azərbaycanda olduğu müddətdə Bakı ilə yanaşı, respublikamızın müxtəlif bölgələri ilə də tanış olduğunu deyən səfir Kerol Meri Krofts xalqımızın qonaqpərvərliyinin və ölkəmizdəki fərqli gözəlliklərin onda



dərin təəssürat yaratdığını, Bakının beynəlxalq bir şəhər kimi onu valeh etdiyini vurğuladı. Azərbaycanın müxtəlif bölgələri ilə tanışlığın ölkəmizi daha yaxından tanımaq

üçün yaxşı fürsət yaratdığını deyən dövlətimizin başçısı bu səfərlərin əhəmiyyətini qeyd etdi. Prezident İlham Əliyev səfirə gələcək fəaliyyətində uğurlar arzuladı. Görüş-

də Ermənistan-Azərbaycan, Dağlıq Qarabağ münasibətlərinin həlli ilə bağlı gedən proseslər ətrafında geniş fikir mübadiləsi aparıldı.

1 iyun 2016-cı il

Əli Həsənov: “Azərbaycanda medianın palitrası artıq tam formalaşmış”

Azərbaycanda medianın palitrası artıq tam formalaşmış, ölkədə 50-dən artıq televiziya və radio, yüzlərlə qəzet, jurnal, informasiya agentliyi, internet informasiya resursları, jurnalist təşkilatları və media yayım formaları fəaliyyət göstərir. AZƏRTAC xəbər verir ki, bu fikri Azərbaycan Respublikası Prezidentinin ictimai-siyasi məsələlər üzrə köməkçisi Əli Həsənov mayın 31-də Avropa İttifaqı və Avropa Şurasının birgə “Proqramlar üzrə Əməkdaşlıq Çərçivəsi”nin “İfade və media azadlığı” layihəsi çərçivəsində diffamasiya mövzusunda “dəyirmi masa”dakı çıxışında söyləyib.

Dövlət müstəqilliyini əldə etdikdən sonra Azərbaycan Respublikasında fikir, söz, məlumat azadlığının təmin edilməsi, müstəqil medianın formalaşdırılması vətəndaş cəmiyyəti quruculuğu və demokratikləşmə prosesinin əsas istiqamətlərindən biri kimi daim dövlətin diqqət mərkəzində olduğunu vurğulayan Əli Həsənov deyib: “1995-ci ildə qəbul olunmuş Konstitusiyada müvafiq normalar təsbit olunmuş, ümummilli lider Heydər Əliyevin fərmanı ilə 1998-ci ildə ölkədə senzura ləğv edilmiş, KİV azadlığının təmin olunması üçün qanunvericilik bazası təkmilləşdirilmiş və beynəlxalq standartlara uyğunlaşdırılmış, medianın iqtisadi müstəqilliyinin gücləndirilməsi üçün çoxsaylı praktiki addımlar atılmışdır”.

Azərbaycanda medianın palitrasının artıq tam formalaşdığına diqqətə çatdıran Əli Həsənov bildirib ki, ölkədə 50-dən artıq televiziya və radio, yüzlərlə qəzet, jurnal, informasiya agentliyi, internet informasiya resursları, jurnalist təşkilatları və media yayım formaları fəaliyyət göstərir. Azərbaycan qanunvericiliyi hər kəsin informasiyanı sərbəst, azad şəkildə axtarmaq, əldə etmək, yaymaq hüququnu təmin edir. Azərbaycanda mətbuat orqanı açmaq üçün çox asan prosedür keçmək və fəaliyyətə başlamaq mümkündür.

Əli Həsənov deyib: “Hesab edirəm ki, bunda həm Azərbaycanın inkişaf perspektivini müəyyən edən strateji inkişaf xəttinin həyata keçirilməsi, həm də ölkənin bir çox beynəlxalq təşkilatlar çərçivəsində uğurlu fəaliyyəti mühüm rol oynayıb. Bilirsiniz ki, Azərbaycan demokratik normaların inkişaf etdirilməsi və vətəndaş cəmiyyəti quruculuğu sahəsində ATƏT və Avropa Şurası ilə sıx əməkdaşlıq edir. Ötən illərdə media azadlığının inkişaf etdirilməsi sahəsində bir çox uğurlu layihələr həyata keçirilib. Əlbəttə, onların sırasında Avropa Şurası və Avropa İttifaqının birgə “Proqramlar üzrə Əməkdaşlıq Çərçivəsi”nin “İfade və media azadlığı” layihəsinin də özünəməxsus yeri vardır”.

“Diffamasiya” mövzusunda təşkil edilən bugünkü tədbir uzun müddətdir ki, Azərbaycanda hərtərəfli müzakirə olunan məsələlərdən biridir, - deyən Prezident Administrasiyasının rəsmisi qeyd edib ki, “Diffamasiya haqqında” qanun layihələri bir təşəbbüs kimi 2005-ci, 2011-ci və 2013-cü illərdə hazırlanıb, onların ətrafında geniş ictimai müzakirələr təşkil olunub. İctimai müzakirələrin nəticəsi göstərib ki, insanların mətbuat səhifələrində təhqir olunması hal-

larının yüksək, medianın iqtisadi müstəqilliyi zəif və siyasi qütbləşmənin güclü olduğu bir zamanda belə bir qanunun qəbul edilməsi əks effekt yarada, məsələni daha da mürəkkəbləşdirə bilər. Deməli, ilk növbədə, mətbuat orqanlarının iqtisadi müstəqilliyinin gücləndirilməsi, jurnalist peşəkarlığının artırılması istiqamətində tədbirlər həyata keçirilməli, mətbuatın siyasi qütbləşməsinin səviyyəsi aşağı enməlidir və yalnız bundan sonra müvafiq qanunun qəbul olunması məsələsinə baxıla bilər. Həmçinin ictimai rəyin bu yeniliyə hazırlanmasını ehtiva edən bir sıra zəruri tədbirlərin həyata keçirilməsi lazım idi.

Prezidentin köməkçisi deyib: “2007-ci ildən sonra Azərbaycanda Avropa Şurası, ATƏT, Avropa İttifaqı, beynəlxalq jurnalist təşkilatları ilə birgə jurnalist peşəkarlığının artırılması istiqamətində çoxsaylı tədbirlər həyata keçirilib və müsbət nəticələr əldə edilib. Azərbaycan Prezidentinin fərman və sərəncamları ilə qəzet redaksiyalarına, informasiya agentliklərinə birdəfəlik maliyyə yardımları ayrılıb, jurnalistlərin sosial müdafiəsini gücləndirmək üçün tədbirlər həyata keçirilib. Prezident İlham Əliyevin təşəbbüsü ilə 2008-ci ildə “Azərbaycan Respublikasında kütləvi informasiya vasitələrinin inkişafına dövlət dəstəyi” Konsepsiyasının hazırlanması, həmçinin 2009-cu ildə Azərbaycan Respublikasının Prezidenti yanında KİV-lərin inkişafına Dövlət Dəstəyi Fondunun yaradılması və onun fəaliyyətinin təşkilində qarşıya qoyulan əsas vəzifələr söz və məlumat azadlığının çərçivəsinin genişləndirilməsi, KİV-lərin müstəqilliyinin təmin edilməsi, bu sahədə mənfi halların aradan qaldırılması, jurnalist peşəkarlığının yüksəldilməsi, cəmiyyətdə tənqiddə dözümlülüyün artırılması və digər bu kimi məsələlərin həlli olub.

Elə həmin 2009-cu ildə Azərbaycan Prezidenti İlham Əliyev konkret mövqə ortaya qoyaraq jurnalist fəaliyyətinə və diffamasiya

hallarına görə medianın cinayət məsuliyyətinə cəlb olunmasının məqsəduyğun hesab edilmədiyini açıqlayıb. Həmin dövrdən bu vaxtadək faktiki olaraq Azərbaycan Respublikası Cinayət Məcəlləsinin 147-ci və 148-ci maddələrinin tətbiqinə moratorium tətbiq olunub və jurnalistlərə qarşı qaldırılmış cinayət işləri ya icraata götürülməyib, ya da onlara mülki qanunvericilik əsasında baxılıb.

Əli Həsənov deyib: “Onu da nəzərə almaq lazımdır ki, müvafiq maddələrin Cinayət Məcəlləsindən çıxarılması adi jurnalistika fəaliyyəti ilə bağlı olmayan vətəndaşların öz hüquqlarını müdafiə etmək, şərəf və ləyaqətini qorumaq imkanlarından da məhrum edir. Eyni zamanda, həmin müddəalar Avropa İttifaqının üzvü olan əksər ölkələrin, o cümlədən aparıcı dövlətlərin qanunvericiliyində hələ də qalmaqdadır. Qeyd edim ki, əgər söhbət onların tətbiq olunmamasından gedirsə, analogi vəziyyət Azərbaycanda da vardır.

Azərbaycan Respublikası Prezidentinin 2011-ci il dekabrın 27-də insan hüquqlarının və əsas azadlıqlarının sərəməli müdafiəsi üzrə Milli Fəaliyyət Planını təsdiq etdiyini vurğulayan Əli Həsənov deyib: “Həmin planda “Diffamasiya haqqında” qanunun qəbul edilməsi bəndi də öz əksini tapıb. Daha sonra Mətbuat Şurası 2010-cu ili Azərbaycanda “Diffamasiya ili” elan edib, jurnalist təşkilatları “Diffamasiya haqqında” Qanunla bağlı müxtəlif təşəbbüslər irəli sürüb, ATƏT-in dəstəyi ilə qanun layihələri hazırlanıb və Azərbaycan Milli Məclisinə təqdim edilib. Həmçinin 2013-cü ildə Azərbaycan müvafiq qanun layihəsini hazırlayaraq ekspertiza üçün Avropa Şurasının Venesiya Komissiyasına göndərsə də, sonda bir sıra məsələlərlə bağlı fikir ayrılığının yaranması şəraitində qanunun qəbulu mümkün olmayıb.

Göründüyü kimi, Azərbaycanda “Diffamasiya haqqında” qanunun qəbul edilməsi

qapadılmış məsələ deyil, bu layihənin üzərində iş davamlı şəkildə aparılıb, zəruri tədbirlər həyata keçirilib”.

“Düşünürəm ki, bugünkü müzakirələrdə bir tərəfdən Azərbaycanda həmin qanunun qəbulu ilə bağlı real imkanlar qiymətləndiriləcək, beynəlxalq təcrübə nəzərdən keçiriləcək və sərəməli təkliflər irəli sürülməkdir”, - deyər Əli Həsənov bildirib.

Avropa Şurasının Bakı ofisinin rəhbəri xanım Draqana Filipoviç “İfade və media azadlığı” layihəsinin Avropa Şurası və Avropa İttifaqı ilə əməkdaşlığın vacib elementi olduğunu söyləyib. Avropa Şurasının İnformasiya Cəmiyyəti İdarəsinin rəisi Patrik Penninks vurğulayıb ki, jurnalistlər öz fəaliyyətlərində vicdanla davranmalı və etik qaydalarını nəzərə almalıdırlar.

Mətbuat Şurasının sədri, Milli Məclisin deputatı Əflatun Amaşov ölkəmizdə diffamasiyaya hazırlıq mərhələsinə start verildiyini bildirib. O qeyd edib ki, cəmiyyətdə bu qanunun qəbulu ilə bağlı fikir ayrılıqları mövcuddur.

Avropa İttifaqının Azərbaycandakı nümayəndəliyinin əməkdaşı Ceron Uilyams “İfade və media azadlığı” layihəsi çərçivəsində nəzərdə tutulan bütün fəaliyyətlərin uğurla həyata keçiriləcəyinə inandığını bildirib.

Ombudsman Aparatının rəhbəri Aydın Səfixanlı söz və ifadə azadlığının, insanların şərəf və ləyaqətinin təmini hüququnun Azərbaycan Konstitusiyasında təsbit olduğunu söyləyib.

Milli Məclisin hüquq siyasəti və dövlət quruculuğu komitəsinin sədri Əli Hüseynli Azərbaycan dövlətinin söz və ifadə azadlığı sahəsində bütün öhdəliklərə sadıq olduğunu vurğulayıb, diffamasiya qanunu ilə bağlı görülən işlərdən danışdı. Dövlət qurumlarının, beynəlxalq təşkilatların 50-dək nümayəndəsinin iştirak etdiyi “dəyirmi masa” müvafiq mövzularda sessiyalarla və müzakirələrlə davam edib.



28 May - Respublika Günü Londonda təntənəli şəkildə qeyd olunub



Azərbaycanın Böyük Britaniya-dakı səfirliyi Londonda 28 May - Respublika Günü münasibətilə rəsmi ziyafət təşkil edib. İngiltərə-Azərbaycan Cəmiyyətinin Azərbaycan tərəfindən həmsədri, M.V.Lomonosov adına Moskva Dövlət Universitetinin Bakı filialının rektoru, professor Nərgiz Paşayeva və Heydər Əliyev Fondunun vitse-prezidenti Leyla Əliyeva tədbirdə iştirak ediblər. Britaniyanın dövlət və hökumət nümayəndələri, Londonda akkreditə olunmuş diplomatik korpusun təmsilçiləri, Britaniya ictimaiyyətinin, Azərbaycan və türk icmalarının nümayəndələri də mərasimə qatılıblar.

Əvvəlcə azərbaycanlı skripkaçı Səbinə Rəqəyevanın ifasında Azərbaycanın və Britaniyanın dövlət himnləri səsləndirilib.

Sonra çıxış edən Azərbaycanın Böyük Britaniyadakı səfiri Tahir Tağızadə 1918-ci ilin bu günündə Azərbaycan xalqının öz müstəqilliyini elan etdiyini və müsəlman Şərqi ilk demokratik respublikanın ölkəmizdə qurulduğunu bildirib. Uzun illər SSRİ-nin tərkibində olmasına baxmayaraq, dövlətçilik ənənəsini itirməyən Azərbaycan xalqının 1991-ci ildə Sovetlər Birliyinin dağılması ilə yenidən öz müstəqilliyinə qovuşduğu və ölkəmizin dünya birliyinin bərabər hüquqlu üzvünə çevrildiyi diqqətə çatdırılıb.

Ölkəmizin iqtisadi, sosial, siyasi münasibətlərdən danışan səfir Prezident İlham Əliyevin rəhbərliyi ilə bu gün Azərbaycanın dünyada sivilizasiyalararası və mədəniyyətlərəarası dialoq üzrə tanınmış mərkəzə çevrildiyini qeyd edib. Ənənəvi olaraq keçirilən Bakı Beynəlxalq Humanitar Forumunun dünyada hökm sürən humanitar böhrana fərqli yanaşmaları ümumiləşdirmək, yeni həll yolları tapmaq və beynəlxalq birliyin həmrəyliyinə nail olmaq baxımından önəmli diqqətə çatdırılıb. Cari ilin aprelində Bakıda BMT-nin Sivilizasiyalar Alyansının VII Qlobal Forumunun uğurla keçirildiyi vurğulanıb. Ölkəmizin bir çox mötəbər tədbirlərə ev sahibliyi etdiyini diqqətə çatdıran diplomat "Bakı-2015" birinci Avropa Oyunlarını və bu ilin iyununda paytaxtımızda keçiriləcək "Formula-1" yarışını nümunə kimi göstərib.

Britaniya ilə Azərbaycan arasındakı ikitərəfli münasibətlərdən söhbət açan T.Tağızadə xüsusilə enerji sahəsində əməkdaşlığın yüksək səviyyədə olduğunu vurğulayıb. Ölkələrimiz arasında siyasi, hərbi, təhlükəsizlik məsələlərinin, beynəlxalq təşkilatlar çərçivəsində əməkdaşlığın daha da inkişaf



etdirilməsinin prioritet olduğunu bildirib. O, Böyük Britaniya Baş nazirinin ticarət elçisinin Azərbaycandakı fəaliyyətini yüksək qiymətləndirib. Britaniyanın ölkəmizə yeni təyin olunmuş səfirinə fəaliyyətində uğurlar arzu edib.

Diplomat qeyd edib ki, artıq qeyri-enerji sektorunda əməkdaşlığın inkişafı üçün də geniş imkanlar mövcuddur. Hazırda Azərbaycanda qeyri-enerji və sənaye sahələrinin sürətli inkişafı diqqət mərkəzindədir.

Britaniya ilə Azərbaycan arasındakı ikitərəfli münasibətlərin bütün sahələrdə sürətlə genişləndiyini diqqətə çatdıran T.Tağızadə bu əlaqələrin inkişafına dəstək verən şəxslərin fəaliyyətinin əvəz edilməz olduğunu deyib. Birləşmiş Krallıqda professor Nərgiz Paşayevanın təşəbbüsü ilə Azərbaycan və Qafqaz bölgəsini öyrənən Britaniya Fondunun yaradılmasını və Heydər Əliyev Fondunun vitse-prezidenti Leyla Əliyevanın rəhbərliyi ilə açılan sənət qalereyasını nümunə göstərib.

Britaniyada fəaliyyət göstərən İngiltərə-Azərbaycan Cəmiyyəti, Avropa Azərbaycan Cəmiyyəti kimi təşkilatların əlaqələrimizin inkişafındakı əvəzsiz xidmətlərindən bəhs edilib. İngiltərə-Azərbaycan Cəmiyyətinin həmsədrləri professor Nərgiz Paşayevaya və Lord Germana, Avropa Azərbaycan Cəmiyyətinin rəhbəri Taleh Heydərova minnətdarlıq ifadə olunub. Ermənistan-Azərbaycan, Dağlıq Qarabağ münasibəti barədə məlumat verən səfir ölkəmizin bu füsunkar guşəsinin 23 ildir işğal altında olduğunu deyib. Azərbaycanın ayrılmaz tərkib hissəsi olan Qarabağın tarixi, mədəniyyəti, təbiətinin heyvətəməz olduğunu vurğulayan T.Tağızadə məhz bu bölgəyə xas olan atlarla

deyil, digər sahələrdə də sürətlə genişləndiyinin sevindirici hal olduğunu vurğulayıb. Bildirilib ki, Britaniya şirkətləri Azərbaycanın ev sahibliyi etdiyi beynəlxalq tədbirlərin təşkilatçılığında bu ölkə ilə sıx əməkdaşlıq edir. M.Tethem qeyd edib ki, münasibətlərimizin daha da inkişafı üçün böyük potensial mövcuddur və Britaniya hökuməti Azərbaycan ilə əlaqələrin genişləndirilməsində maraqlıdır. Milli Məclisin deputatı, Azərbaycan-Böyük Britaniya parlamentlərarası əlaqələr üzrə işçi qrupunun rəhbəri Cavanşir Feyziyev ölkələrimizin parlamentlərarası münasibətlərindən danışdı. Bildirilib ki, Birləşmiş Krallıq Avropada Azərbaycanın müstəqilliyini tanıyan ilk dövlətlərdən biri olub. Ölkəmiz 1991-ci ildə müstəqilliyini bərpa etdikdən sonra Britaniya ilə Azərbaycan parlamentləri arasındakı münasibətlər yeni mərhələsinə qədəm qoyub. Bütün sahələrdə olduğu kimi, parlamentlərarası münasibətlərimizin də bundan sonra daha da inkişaf edəcəyinə əminlik ifadə olunub.



Britaniya Kraliçası II Elizabetin 90 illik yubiley tədbirlərində nümayiş etdirilən möhtəşəm şou haqqında danışdı.

Britaniya Xarici İşlər Nazirliyinin Şərqi Avropa və Mərkəzi Asiya İdarəsinin direktoru Maykl Tethem çıxış edərək ikitərəfli münasibətlərimizin yüksələn xətlə inkişaf etdiyini diqqətə çatdırdı.

Qeyd edilib ki, Britaniya Azərbaycanın ən böyük investitorlarından biridir. Britaniya şirkətlərinin Azərbaycanda fəaliyyət göstərməyə böyük maraqları var. Cari ilin fevralında Britaniya və Azərbaycan arasında iqtisadi əməkdaşlıq üzrə Birgə Hökumətlərəarası Komissiyanın ilk iclasında bütün sahələrdə əməkdaşlığın və gələcək perspektivlərin geniş müzakirə olunduğu vurğulanıb. Britaniya XİN rəsmisi əlaqələrimizin sadəcə enerji

bətlərimizin də bundan sonra daha da inkişaf edəcəyinə əminlik ifadə olunub.

Sonda tədbir iştirakçıları Azərbaycanın milli ornamentləri, suvenirləri ilə bəzədilmiş stendi ziyarət ediblər. Stenddə ölkəmizin iqtisadi, sosial inkişafı və turizm imkanlarından bəhs edən kitablar da nümayiş olunub. Bundan başqa, Azərbaycanın qədim tarixi, zəngin mədəniyyəti, özünəməxsus memarlığı, füsunkar təbiəti, son illər əldə etdiyi sosial-iqtisadi nailiyyətlər barədə sənədli film nümayiş etdirilib.

Orxan İsmayilov
AZƏRTAC-ın xüsusi müxbiri
London

1 iyun 2016-cı il

Baş nazirin müavini Əli Əhmədov və Milli Məclisin deputatları Tərtər rayonunda olublar

Əli Əhmədov: "Əgər bu şərtlər daxilində münaqişə öz həllini tapmasa, təbii ki, münaqişəni həll edən başlıca amil Azərbaycan əsgəri olacaq"



Baş nazirin müavini, Yeni Azərbaycan Partiyasının Sədr müavini-İcra katibi Əli Əhmədov, Milli Məclisin deputatları Hacı Rəcəbli, Eldar İbrahimov və Hüseyinbala Mirələmov mayın 28-də Tərtər rayonunda olub, əsgər və zabıtlarla görüşüb, Ermənistan silahlı bölmələrinin şiddətli artilleriya atəşi nəticəsində dağılmış evlərə baş çəkiblər. Baş nazirin müavini, Milli Məclisin deputatları və Tərtər rayon rəhbərliyi əvvəlcə Tərtər şəhərinin mərkəzi meydanında ümummilli lider Heydər Əliyevin abidəsini ziyarət edib, önünə tər gül dəstələri qoyublar.

Mərkəzi meydanda aprelin əvvəllərində cəbhənin Tərtər istiqamətində gedən döyüşlərdə fərqlənən hərbiçilərlə görüş keçirilib.

Hərbi qulluqçuları 28 May - Respublika Günü münasibətilə təbrik edən Əli Əhmədov bildirib ki, apreldə cəbhədə baş verən hadisələr qəhrəman döyüşçülərimizin Ali Baş Komandanın rəhbərliyi altında Azərbaycanın ərazi bütövlüyünün qorunması və bərpa edilməsi naminə hər cür qəhrəmanlıq göstərməyə hazır olduğunu nümayiş etdirdi. Əsgərlərimizin qəhrəmanlığı, şücaəti, erməni təxribatına verdiyi layiqli cavab, eyni zamanda, Tərtər əhalisinin göstərdiyi dəyanət Azərbaycanı uzun illərdən bəri gözlediyimiz qələbəyə yaxınlaşdırır. Azərbaycan xalqı öz hərbi qüvvələri ilə fəxr edə bilər. Azərbaycan Ordusu Ali Baş Komandanın rəhbərliyi ilə işğal altındakı torpaqları azad edəcək. Əli Əhmədov xidmətdə fərqlənən hərbiçilərə hədiyyələr təqdim edib, hərbi qulluqçularla xatirə şəkli çəkdirib.



Sonra mərkəzi meydanda quraşdırılmış monitorada Tərtər Rayon İcra Hakimiyyətinin və Müdafiə Nazirliyinin birgə layihəsi olan "Qəhrəman Tərtərim" musiqili kompozisiyası nümayiş etdirilib.

Baş nazirin müavini və Milli Məclisin deputatları Ermənistan hərbi birləşmələrinin artilleriya zərbələri nəticəsində Tərtər şəhərində və Qapanlı kəndində dağılan evlərə baxış keçirib, ev sahibləri ilə görüşüblər.

Sakinlərlə söhbət zamanı Əli Əhmədov bildirib ki, cəbhədəki son döyüşlər zamanı tərtərlilər böyük qəhrəmanlıq göstəriblər. Onların bu qəhrəmanlığı, dəyanəti, ermənilərin atdığı mərmilərdən qorxmaması əsgərlərimizi daha da ruhlandırır.

Baş nazirin müavini erməni artilleriyası-

nın zərbələri nəticəsində zərər çəkmiş bütün evlərin Azərbaycan Prezidenti İlham Əliyevin tapşırığı ilə yüksək keyfiyyətlə bərpa olunacağını diqqətə çatdırıb. O bildirib ki, zərərçəkmiş bütün evlər əvvəlkindən də yaxşı səviyyədə bərpa ediləcək.

Əli Əhmədov jurnalistlərə müsahibəsində bildirib ki, aprel ayında baş verən hadisələr Azərbaycan Ordusunun erməni təxribatlarına layiqli cavab verməyə hazır olduğunu göstərdi. Silahlı Qüvvələrimizin döyüş qabiliyyətinin, hərbiçilərin əhval-ruhiyyəsinin kifayət qədər yüksək olduğunu təsdiq etdi. Azərbaycan Ordusu işğal altında olan bütün torpaqlarımızı Ali Baş Komandanın rəhbərliyi ilə azad etməyə hazırdır və qadirdir. "Biz münaqişənin dinc yolla həll olunmasının tərəfdarıyıq. Amma bu şərtlə ki, işğal altında olan torpaqlar qeyd-şərtsiz azad olunsun, Azərbaycanın ərazi bütövlüyü təmin edilsin. Əgər bu şərtlər daxilində münaqişə öz həllini tapmasa, təbii ki, münaqişəni həll edən başlıca amil Azərbaycan əsgəri olacaq. Bu gün hər bir Azərbaycan vətəndaşı qəti əmindir ki, Ordumuz işğal altında olan torpaqları Ali Baş Komandanın rəhbərliyi ilə azad etmək iqtidarındadır. Azərbaycanın işğal altında olan torpaqlarının azad olunacağı gün uzaqda deyil" - deyər Əli Əhmədov bildirib. Daha sonra nümayəndə heyəti ön xətdə xidmət edən əsgər və zabıtlarla görüşüb, onların xidmət şəraiti ilə tanış olub.

Əfqanıstanın Təhlükəsizlik Şurasının katibi DSX-da olub

Əfqanıstan İslam Respublikasının Təhlükəsizlik Şurasının katibi cənab Mohammad Xanif Atmarın başçılığı altında nümayəndə heyəti Azərbaycan Respublikasına rəsmi səfərə gəlib.

DSX-dan SİA-ya verilən məlumata görə, səfər çərçivəsində nümayəndə heyəti Ümummilli Lider Heydər Əliyevin və Zərifə xanım Əliyevanın məzarları önünə ekil qoyaraq onların ruhuna hörmət və ehtiramlarını bildirib, daha sonra Şəhidlər Xiyabanını ziyarət edərək Azərbaycanın müstəqilliyi uğrunda həlak olanların xatirəsini yad ediblər. Daha sonra Əfqanıstanın Təhlükəsizlik Şurasının katibi cənab Mohammad Atmar Dövlət Sərhəd Xidmətinin Aparatında qarşılanıb. Geniş tərkibdə keçirilən görüş zamanı Azərbaycan Respublikası və Əfqanıstan İslam Respublikası arasında dostluq münasibətləri məmnunluq hissi ilə qeyd olunub, hərbi-texniki, təlim-



tədris, təhlükəsizlik sahələrində ikitərəfli əməkdaşlığın perspektivlərinə dair fikir mübadiləsi aparılıb. Söhbət əsnasında həmçinin beynəlxalq terrorçuluq, qeyri-leqal miqrasiya, narkotrafik və digər transsərhəd cinayətlərlə mübarizə sahəsində əməkdaşlığın həyata keçirilməsi, regional layihələrdə birgə iştirak edilməsi məsələləri müzakirə edilmiş, qarşılıqlı maraq kəsb edən istiqamətlər üzrə əməkdaşlığın həyata keçirilməsinin, təcrübə mübadiləsinin zəruriliyi vurğulanıb. Azərbaycan Respublikasının dövlət sərhədindəki əmə-

liyyat şəraiti və mövcud təhdidlərdən danışan Dövlət Sərhəd Xidmətinin rəisi - Sərhəd Qoşunlarının Komandanı, general-polkovnik Elçin Quliyev Ermənistanın təcavüzü nəticəsində ölkə ərazisinin 20%-nin və dövlət sərhədlərinin bir hissəsinin işğal altında qalmasını, işğal olunmuş ərazilərin transsərhəd cinayətkar fəaliyyətlər üçün istifadə olunmasını, mövcud vəziyyətin sərhəd təhlükəsizliyinə əsas təhlükə olduğunu qeyd edib. Görüşdə həmçinin sərhəd mühafizə sisteminin təkmilləşdirilməsi, maddi-texniki bazanın möhkəmləndirilməsi üzrə görülmüş işlər və əldə olunmuş nailiyyətlər barəsində Əfqanıstan nümayəndələrinə ətraflı məlumat verilib. Qeyd edək ki, səfər müddətində nümayəndə heyətinin Dövlət Sərhəd Xidmətinin struktur bölmələrində olması, Müdafiə Nazirliyi, Daxili İşlər Nazirliyi, Müdafiə Sənayesi Nazirliyi və Fövqəladə Hallar Nazirliyində qəbul edilməsi nəzərdə tutulur.

Azərbaycan Prezidenti Administrasiyasının rəhbəri Əfqanıstan Təhlükəsizlik Şurasının katibi ilə görüşüb

Azərbaycan Respublikası Prezidenti Administrasiyasının rəhbəri Ramiz Mehdiyev mayın 31-də ölkəmizdə səfərdə olan Əfqanıstan İslam Respublikasının Təhlükəsizlik Şurasının katibi Mohammad Xanif Atmar ilə görüşüb. Əfqanıstan İslam Respublikasının Təhlükəsizlik Şurasının katibi Mohammad Xanif Atmar Prezident İlham Əliyevin onu qəbul etdiyini, Azərbaycan dövlətinin başçısının ölkəmiz arasında münasibətləri yüksək qiymətləndirdiyini və əməkdaşlığın gələcək inkişafı ilə bağlı müzakirələrin davam etdirilməsinin əhəmiyyətini vurğuladığını bildirdi. Görüşdə Azərbaycan ilə Əfqanıstan arasında müxtəlif sahələrdə, o cümlədən təhlükəsizlik sahəsində əməkdaşlığın perspektivləri barədə ətraflı fikir mübadiləsi aparıldı.



Vladimir Jirinovski: Əminəm ki, prezidentlərimiz bütün məsələlərdə həmişə ümumi dil tapacaqlar

Gözəl rəhbər İlham Heydər oğlu Əliyev, böyük nailiyyətlər, dənizin sahilində yerləşən inci, may günlərinə təsadüf edən bayram. Mən əminəm ki, Azərbaycan vətəndaşlarının mütləq əksəriyyəti müstəqilliyin elan edilməsinin, Azərbaycan Xalq Cümhuriyyətinin yaradılmasının növbəti ildönümünü böyük sevinclə qarşılayırlar. Əziz dostlar, qonşular, bayramınızı təbrik edirik. Hamınızı sevirik və sizə hörmət bəsləyirik.



Bu sözləri Rusiya Federasiyası Dövlət Duması sədrinin müavini, Rusiya Liberal-Demokrat Partiyasının sədri Vladimir Jirinovski AZƏRTAC-a müsahibəsində söyləyib. Sədr müavini Azərbaycan ilə Rusiya arasında münasibətlərin yüksək səviyyədə olduğunu vurğulayaraq əmin olduğunu bildirib ki, ən ağır vaxtlar geridə qalıb, qabaqda yalnız danışıqlardır. V.Jirinovski deyib: "Ölkələrimiz arasında heç bir mübahisəli məqam yoxdur. Münasibətlər bundan sonra da bütün istiqamətlərdə inkişaf edəcək. Əminəm ki, prezidentlərimiz bütün məsələlərdə həmişə ümumi dil tapacaqlar".

İyunun 1-dən daha 1334 dərmanın yeni qiyməti qüvvəyə minir

İyunun 1-dən daha 1334 dərmanın yeni qiyməti qüvvəyə minir. Azərbaycanda dövlət qeydiyyatına alınmış 10 mindən çox dərman vasitəsindən indiyədək 7075-nin qiyməti Tarif (qiymət) Şurası tərəfindən təsdiq edilib. Azərbaycan Respublikası Tarif (qiymət) Şurasından AZƏRTAC-a bildirilib ki, bunlardan 5741-i apteklərdə artıq təsdiq edilmiş qiymətlərlə satılır. Qiymətləri təsdiqlənmiş digər 1334 dərman vasitəsinin yeni qiymətləri isə iyunun 1-dən qüvvəyə minəcək.



Beləliklə, sabahdan etibarən qiymətləri tənzimlənmiş 7075 dərman vasitəsinin hamısı ölkə ərazisində bütün apteklərdə təsdiq edilmiş qiymətlərlə satılmalıdır. Dövlət qeydiyyatına alınmış dərman vasitələrinin qalan hissəsinin qiymətlərinin tənzimlənməsinin bir ay ərzində başa çatdırılması nəzərdə tutulur. Qiymətləri təsdiq edilmiş dərman vasitələrinin, qüvvəyə minmə tarixi də göstərilməklə həm tərkib üzrə, həm də ticarət adına görə ümumi siyahısı Tarif (qiymət) Şurasının rəsmi internet saytının (www.tariff.gov.az) "Dərman vasitələri" bölməsində yerləşdirilib. Bu siyahı qiymətlər təsdiqləndikcə yenilənir. Qeyd olunanları nəzərə alaraq, istehlakçılara qiymətləri təsdiq edilmiş dərman vasitələrinin fərqli qiymətə satılması halı ilə qarşılaşdıqda İqtisadiyyat Nazirliyinin 195-2 Çağrı Mərkəzinə və ya 498-15-01 və 498-15-04 nömrəli telefonlarla nazirlik yanında Antiinhisar Siyasəti və İstehlakçıların Hüquqlarının Müdafiəsi Dövlət Xidmətinə müraciət etmələri tövsiyə olunur.

YAP GB-nin təşkilatçılığı ilə "Gənclik və global çağırışlar" adlı beynəlxalq konfrans keçirilib

Yeni Azərbaycan Partiyası Gənclər Birliyinin (YAP GB) təşkilatçılığı ilə Bakıda keçirilən "Gənclik və global çağırışlar" adlı beynəlxalq konfrans keçirilib. Konfransa İYDU (International Young Democrat Union), İCAPP (International Conference of Asian Political Parties) və DEMYC (Democrat Youth Community of Europe) təşkilatlarının üzvləri qatılıblar. Konfrans işini "Park Inn" otelində "Global çağırışlar və gəncliyin cavabı", "Siyasi plüralizm və parlament təcrübəsi" adlı sessiyalarla davam etdirib.

Konfransda çıxış edən YAP GB-nin sədri Seymur Orucov gənclərin global çağırışlara daha aktiv cavab verməsinin vacibliyini diqqətə çatdırıb, erməni terrorizmi, nüvə təhlükəsizliyi, global istiləşmə, irqçilik, humanitar fəlakət mövzularında ətraflı məlumat verib. Bildirilib ki, regionda yerləşən Ermənistan daim azərbaycanlılara qarşı mənəvi və silahlı terrora tövsiyə edir. İnsanları kütləvi şəkildə qırıb. Bəşər tarixində insanlığa qarşı törədilmiş ən böyük cinayətlərdən olan Xocalı soyqırımını ermənilərin iç üçün nümayiş etdirir. Soyqırım zamanı bir gecədə 613 nəfər nəfər öldürülüb, 487 nəfər yaralanıb, 1275 nəfər isə itkin düşüb. Ermənistan silahlı birləşmələri tərəfindən Azərbaycan rayonlarının işğalı nəticəsində 20 mindən çox insan qətlə yetirilib, 50 mindən artıq adam yaralanıb və şikəst olub. Bir milyondan artıq insan qaçqın və məcburi köçkün şəraitində yaşamağa məcburdur. Bunlardan başqa ayrı-ayrı vaxtlarda Ermənistan dövlətinin maliyyələşdirdiyi ASALA terror təşkilatı tərəfindən Azərbaycanın digər ərazilərində qanlı terror



aktları, o cümlədən Bakı metrosunda partlayışlar törədilib. İşğal olunmuş Azərbaycan ərazilərindəki bütün maddi-mədəniyyət nümunələri dağıdılıb və yandırılıb. Ümumilikdə, son 20 ildə Ermənistanın Azərbaycana vurduğu ziyanın miqdarı 300 milyard dollardan çoxdur. BMT Təhlükəsizlik Şurası tərəfindən Ermənistan silahlı birləşmələrinin Azərbaycanın işğal olunmuş ərazilərindən çıxarılmasını nəzərdə tutan qətnamələrin (822, 853, 874, 884) heç biri icra edilməyib. YAP GB-nin sədri deyib: "Son illər terroru İslamla bağlamaq meyilləri güclənib. Bu meyil özlüyündə kifayət qədər populyarlaşan islamofobiya anlayışının yaranmasına gətirib çıxarıb. Əslində isə İslamın terrorla heç bir əlaqəsi yoxdur. Nüvə təhlükəsizliyindən danışan S.Orucov diqqətə Ermənistan ərazisində yerləşən, istifadə müddəti bitmiş, lazımı texniki parametrlərə cavab verməyən Metsamor AES-in region üçün yaratdığı təhlükələrə də yönəldib.

YEPP vitse-prezidenti Ricardo Pozzi, İYDU-nun sədri Bachir Wardini, DEMYC-nin sədri Javier Hurtado və başqaları çıxış edərək beynəlxalq tədbirə ev sahibliyi etdiyinə görə ölkəmizə minnətdarlıqlarını bildirib, mövzu-

nun əhəmiyyətini vurğulayıblar. Qeyd olunub ki, müasir dövrdə gənclik global çağırışlara hazır olmalı, onlara adekvat cavab verməli və yeni trendləri yaratmalıdırlar. Sülh, əmin-amanlıq, sabitlik, inkişaf bu trendlərin əsas qayesini təşkil etməlidir.

Bildirilib ki, son illərdə dünyada gənclər təşkilatlarının fəallığı xeyli güclənib. Hazırda gənclər zorakılıqlara qarşı, münasibətlərdə uşaqların üzəşdiyi problemlərin aradan qaldırılması və digər istiqamətlərdə fəallığı daha da artırır. Global çağırışlara gənclərin cavabının daha çevik olduğunu nəzərə alsaq, əminliklə demək olar ki, məhz onların düşüncələri, fəaliyyətləri və təşəbbüsləri nəticəsində planetimizi daha yaxşı məkana çevirə bilərik.

YAP GB-nin sədr müavini Samirə Quliyeva çıxışında Ermənistanın Azərbaycana qarşı hərbi təcavüzü və onun ağır nəticələri barədə məlumat verərək bildirib ki, beynəlxalq birlik Ermənistandan işğalçı siyasətə son qoymağı, Azərbaycan ərazilərini boşaltmağı tələb etməlidir. İşğalçı Ermənistanı BMT-nin Təhlükəsizlik Şurasının qətnamələrini yerinə yetirməyə məcbur etmək lazımdır. Konfrans işini müzakirələrlə davam etdirib.

Elmar Məmmədov NATO-nun Şimali Atlantika Şurasında çıxış edib

Xarici İşlər Naziri Elmar Məmmədov 31 may 2016-cı il tarixində NATO-nun mənzil qərargahında keçirilən Azərbaycan-NATO iclası çərçivəsində təşkilatın ali orqanı olan Şimali Atlantika Şurasında çıxış edib. SİA-nın məlumatına görə, Elmar Məmmədov Azərbaycan və NATO -ya üzv dövlətlər arasında Sülh naminə Tərəfdaşlıq üzrə Çərçivə Sənədi və Avro-Atlantika Tərəfdaşlıq Şurasının Əsas Sənədi əsasında siyasi və hərbi əməkdaşlığın inkişaf etdiyini qeyd edərək, Azərbaycanın fəal surətdə NATO-nun Fərdi Tərəfdaşlıq üzrə Fəaliyyət Proqramı, Planlaşdırma və Təhlil Prosesi və Əməliyyat İmkanları Konsepsiyası kimi proqramlarında iştirak etdiyini qeyd etdi. NATO ilə əməkdaşlığın ölkəmizin hərbi və təhlükəsizlik qüvvələrinin islahatı və NATO ölkələrinin silahlı qüvvələri ilə operativ uzlaşmanın güclənməsində mühüm rol oynadığını deyən Elmar Məmmədov Azərbaycan zabitlərinin bu gün Alyansın qərargahlarında da xidmət etdiyini bildirdi.



Elmar Məmmədov Azərbaycan zabitlərinin bu gün Alyansın qərargahlarında da xidmət etdiyini bildirdi.

Azərbaycanın beynəlxalq sülh və təhlükəsizliyə töhfə vermək üçün NATO ölkələri ilə birlikdə Kosovo əməliyyatına (KFOR) və Əfqanıstanda İSAF və Qətiyyətli Dəstək missiyalarına töhfə verdiyini qeyd edən nazir Azərbaycanın Əfqanıstanla ikitərəfli əsasda da əlaqələrinin inkişafı barədə məlumat verib. Nazir Elmar Məmmədov bir çox NATO üzv dövlətləri ilə birlikdə Azərbaycanın TANAP və TAP qaz kəməri layihələrini icra etdiyini qeyd edərək NATO-da Azərbaycanın sədrlik etdiyi işçi qrup çərçivəsində xüsusi əhəmiyyətli infrastrukturun qorunmasına dair müntəzəm seminarların praktiki əhəmiyyətini vurğulayıb. Cənubi Qafqaz regionundakı vəziyyətdən danışan nazir Elmar Məmmədov əlavə etdi ki, 20 ildən artıq dövr ərzində Azərbaycanın beynəlxalq səviyyədə tanınmış sərhədləri pozulub, 20 faiz əraziləri Ermənistanın qanunsuz işğalı altındadır və işğal olunmuş ərazilərdə bir milyondan artıq soydaşımız qanlı etnik təmizləməyə məruz qalıb.

Ermənistanın təhriki və təxribatı ilə cəbhə xəttində baş vermiş son gərginlik barədə ətraflı məlumat verən Elmar Məmmədov işğal faktına əsaslanan status-kvo-nun gərginlik mənbəyi olmaqda davam etdiyini vurğuladı. ATƏT Minsk Qrupunun həmsədrləri və bütün beynəlxalq ictimaiyyətin mövcud status-kvonu etibarsız, qeyri-davamlı və qəbul edilməz hesab etdiyini deyən Elmar Məmmədov status-kvonun dəyişdirilməsi üçün işğal faktına son qoyulmalı və Ermənistan qoşunlarının işğal olunmuş Azərbaycan ərazilərindən çıxarılmalı olduğunu diqqətə çatdırdı.

Elmar Məmmədov deyib: "16 may tarixində Vyanada ATƏT-in Minsk Qrupunun həmsədr ölkələrinin xarici işlər nazirlərinin iştirakı ilə Ermənistan və Azərbaycan prezidentlərinin görüşü keçirildi, iyunda status-kvonu dəyişmək üçün əhəmiyyətli irəliləyiş əldə etmək məqsədilə başqa bir görüşün keçiriləcəyini gözləyirik". Ermənistanın Azərbaycanı "çirkli bombalar" ilə hədələməsi, kütləvi qırğın silahlarının yayılmamasına dair beynəlxalq konvensiyalar əsasında üzərinə götürdüyü öhdəliklərə əməl etməməsi barədə məlumat verən Elmar Məmmədov rəsmi Yerevanın danışıqlar prosesinə yenə də xələl vurmaq siyasəti yürütdüyünü bildirdi. Nazir Ermənistanın BMT Nizamnaməsi və Helsinki Yekun Aktına uyğun olaraq, digər dövlətlərin ərazi bütövlüyü, suverenliyi və beynəlxalq səviyyədə tanınmış sərhədlərinə hörmət etmək və ona qarşı güc tətbiq etmək və ya güc tətbiq edərək hədələməkdən çəkinmək kimi öhdəliklər götürdüyünü xatırladaraq, Ermənistandan məhz buna əməl etməyi və beynəlxalq ictimaiyyətdən də bunu tələb etməyi gözlədiyimizi vurğulayıb. Nazir NATO-nun öz zirvə toplantılarının yekun bəyanatlarda bu məsələyə münasibətdə ifadə olunan qəti və ardıcıl mövqeyin yüksək qiymətləndirildiyini deyib.

İclas əsasında NATO üzv dövlətlərinin Şimali Atlantika Şurasında təmsil olunan daimi nümayəndələri çıxış ediblər. Nazir Elmar Məmmədov NATO üzv dövlətlərinin nümayəndələrinin suallarını cavablandıraraq

Milli Məclisin yaz sessiyasının sonuncu plenar iclası keçirilib

İclasda "2015-ci il dövlət büdcəsinin icrası haqqında" layihə qəbul edilib

Dünən Milli Məclisin 2016-cı ilin yaz sessiyasının sonuncu plenar iclası keçirilib. İclası spiker Oqtay Əsədov açaraq, gündəliyi elan edib. Qeyd olunub ki, iclasın gündəliyinə 12 məsələ daxildir.

Milli Məclisin iclasına bir qrup uşaq qatılıb

1 İyun - Beynəlxalq Uşaqların Müdafiəsi Günü ilə əlaqədar Milli Məclisin keçirilən iclasına bir qrup uşaq qatılıb. 20-yə qədər uşaq iclası izləyib. Spiker Oqtay Əsədov uşaqları təbrik edərək onların iclası sakit izləməsinə deputatlara nümunə kimi göstərib: "Görün, necə də sakit və mədəni şəkildə oturub dinləyirlər. İnanıram ki, gələcəkdə onların arasında, Milli Məclisdə təmsil olunan nümunəvi deputatlar çıxacaq".

Uşaqlar öz növbəsində spikere təşəkkür edərək iclas zalını tərk ediblər.

Milli Məclis "2015-ci il dövlət büdcəsinin icrası haqqında" layihəsini qəbul edib

Milli Məclisin iclasında Şəki Apellyasiya Məhkəməsinin hakimi Hümbət Qamuna oğlu Səlimov vəzifəsindən azad edilib. Səsvermə nəticəsində H.Səlimov Balakən rayon Məhkəməsinin hakimi təyin olunub.

İclasda çıxış edən millət vəkili Zahid Oruc qeyd edib ki, SOCAR Gürcüstanın yaşayış məntəqələrini aktiv şəkildə qazla təchiz etsə də, Azərbaycanın bezi kəndləri hələ də qazsızdır: "Azərnerji" ASC-nin borcu 1 milyard manata yaxınlaşır və bu, artıq düşündürücü rəqəmdir. Eyni zamanda, qeyd edim ki, elə kəndlərimiz var ki, 90% qazlaşdırılıb, işlər yarımçıq saxlanılıb. Bu işləri yarımçıq saxlamaq olmaz".

Millət vəkili, Mətbuat Şurasının sədri Əflatun Amaşov isə bildirdi ki, informasiya müharibəsi dövlət üçün də önəmli olduğu üçün maliyyə baxımından KİV-ə daha çox diqqət ayrılmalıdır.

Deputat Qənirə Paşayeva isə bildirdi ki, turistik sahəyə daha çox diqqət ayrılmalıdır: "Mövcud iqtisadi durumda ölkəyə turist axınına töhfə verilməlidir. Xüsusilə, qaradaş Türkiyədən gələnlər üçün hava limanında sadələşdirilmiş viza qaydaları tətbiq etsək, daha yaxşı olar".

Sonra plenar iclasda "Azərbaycanın 2015-ci il dövlət büdcəsinin icrası haqqında" sənəd müzakirəyə çıxarıldı. İqtisadi Siyasət, Sənaye və Sahibkarlıq Komitəsinin sədri Ziyad Səmədzadə büdcənin icrası barədə məlumat verərək bildirdi ki, neftin qiymətinin 3 dəfə aşağı düşməsi iqtisadiyyata da öz mənfi təsirini göstərib. O, qeyd edib ki, 2015-ci ildə iqtisadi inki-



şafa nail olunub və bu, özlüyündə böyük nailiyyətdir: "Ötən ildə büdcənin icrasında vergi və gömrük komitəsi proqnozu artıqlaması ilə yerinə yetirib. Vergi-gömrük sistemindəki iqtisadi islahatların nəticəsində büdcənin gəlirləri üzrə proqnozlar uğurla həyata keçirilib. Ölkənin müdafiəsi ilə bağlı xərclərdə heç bir azalma olmayıb. Təhsil, səhiyyə, mədəniyyət xərclərinin xüsusi çəkisi artıb. Son 5 ildə aqrar sektorun inkişafına 2,5 mlrd. manat ayrılıb. Dövlət büdcəsində Dövlət Neft Fondu üstünlük təşkil edir. 2013-cü ildə transfert 11,3 mlrd. manat, 2015-ci ildə 8 mlrd. manat təşkil edib. Gələcəkdə Dövlət Neft Fondunun gələcək nəsillər üzrə optimal bölüşdürülməsi təmin ediləcək.

Dövlət büdcəsinin icrasına Hesablaşma Palatası da müsbət rəy verib.

Müzakirələr zamanı çıxış edən millət vəkilləri 2015-ci il dövlət büdcəsinin icrası haqqında qanun layihəsinin qanunverçiliyə uyğun hazırlanmış olduğunu vurğulayaraq bildirdilər ki, ötən il də qarşıya qoyulan bütün məqsədlərə nail olunub. Sənədi müsbət xarakterizə edən cəhətlərdən biri ötən il də bütün sosial proqramların və layihələrin yerinə yetirilməsidir.

Maliyyə naziri Samir Şərifov da millət vəkillərinin çıxışlarında qaldırdıqları bəzi məsələlər münasibət bildirərək dedi ki, ötən ildə büdcə öhdəlikləri və vəzifələri tam yerinə yetirilib. Nazir dövlət başçısının pensiya islahatı konsepsiyasına uyğun müvafiq qanun layihəsinin hazırlanmış olduğunu dedi.

İclasda "Antidempinq, kompensasiya və mühafizə tədbirləri haqqında" yeni qanun layihəsi qəbul olundu. "Hərbi vəzifə və hərbi xidmət", "Məlumat azadlığı", "Terrorçuluğa qarşı mübarizə", "Dövlət qulluğu", "Məhkəmələr və hakimlər" haqqında qanunlara, Mülki, Cəzaların İcrası, Cinayət Məcəllələrinə dəyişikliklər edildi. İclasda "Kənd təsərrüfatı kooperasiyası haqqında" yeni qanun layihəsi də ikinci oxunuşda müzakirə olundu. Yeni qanunun məqsədi Azərbaycanda kənd

təsərrüfatı məhsulları istehsalçılarının könüllü birləşməsi əsasında iri kənd təsərrüfatı müəssisələri yaratmaq, onların istehsal potensialından səmərəli istifadə etməklə rəqabət qabiliyyətli kənd təsərrüfatı məhsulları istehsal etmək və məhsuldarlığı artırmaq olacaq.

"Kənd təsərrüfatı kooperasiyası haqqında" qanun layihəsi ikinci oxunuşda qəbul olunub

İclasda "Kənd təsərrüfatı kooperasiyası haqqında" qanun layihəsi ikinci oxunuşda müzakirəyə çıxarıldı. Milli Məclisin Aqrar Siyasət Komitəsinin sədri Eldar İbrahimov bildirdi ki, layihə birinci oxunuşdan sonra təkmilləşdirilib, yeni maddələr əlavə edilib. Qeyd olunub ki, qanun layihəsi kənd təsərrüfatı kooperasiyasının formalaşmasının və inkişafının, kənd təsərrüfatı kooperativlərinin təşkilinin və fəaliyyətinin hüquqi və iqtisadi əsaslarını müəyyənləşdirir. Qanunun məqsədi Azərbaycanda kənd təsərrüfatı məhsulları istehsalçılarının könüllü birləşməsi əsasında iri kənd təsərrüfatı müəssisələri yaratmaq, onların istehsal potensialından səmərəli istifadə etməklə rəqabət qabiliyyətli kənd təsərrüfatı məhsulları istehsal etmək və məhsuldarlığı artırmaq, kənd təsərrüfatı kooperasiyasının formalaşmasına və inkişafına təkan vermək, kooperasiya iştirakçılarının iqtisadi, sosial və digər maraqlarını qorumaqdır. Qanunda yeni yaradılacaq kooperativlər üçün kredit fondlarının yaradılması da nəzərdə tutulur. Layihə 5 fəsil 18 maddədən ibarətdir. Qanun layihəsi müzakirələrdən sonra ikinci oxunuşda da qəbul olunub. Bununla da Milli Məclisin yaz sessiyası başa çatdı.

RƏFIQƏ KAMALQIZI

1 İyun Uşaqların Beynəlxalq Müdafiəsi Günüdür

Uşaq hüquqları insan haqlarının ən mühüm və ayrılmaz hissələrindən biri olduğundan ölkəmizdə uşaqların sağlam, hərtərəfli böyümələri üçün münbit şərait yaradılıb

Bu gün - 1 İyun Uşaqların Beynəlxalq Müdafiəsi Günüdür.

1950-ci il iyunun 1-də BMT Baş Assambleyası tərəfindən təşkil olunan "Qadınlara Beynəlxalq Konfransı"nda uşaq hüquqlarının təmin edilməsi ilə bağlı təkliflər səsənlənib və elə həmin tədbirdə də 1 iyun tarixini uşaqların beynəlxalq müdafiəsinə həsr etmək qərarı alınmışdır. Bundan sonra iyunun 1-i Uşaqların Beynəlxalq Müdafiəsi Günü kimi tarixə düşüb. BMT-də uşaq hüquqlarına dair konvensiya qəbul edilib, Uşaq Hüquqları Konvensiyası - BMT tərəfindən qəbul edilmiş bir sənəd olaraq, dünyanın hər bir yerində yaşayan uşaqlara konvensiya ilə müəyyən edilmiş hüquqları təmin edir.

Dünyanın əksər ölkələrində olduğu kimi, bu gün Azərbaycanda da qeyd edilir və bütün demokratik dövlətlərdə olduğu kimi, Azərbaycanda da uşaq hüquqlarının qorunmasına xüsusi önəm verilir. Ulu Öndər Heydər Əliyev uşaqlara dövlət səviyyəsində qayğıni həmişə diqqətdə saxladığından ölkəmizdə uşaqlara qayğı ildən-ildən artmışdır. Təbii ki, uşaq hüquqları da insan haqlarının ən mühüm və ayrılmaz hissələrindən biri olduğundan, Heydər Əliyev tərəfindən ölkəmizdə uşaqların sağlam, hərtərəfli, Vətəne layiqli övladlar kimi böyümələri üçün hər cür şərait yaradıldı.

ÖLKƏMİZDƏ MILLİ QANUNVERİCİLİK VƏ NORMATİV-HÜQUQİ AKTLAR TƏKMİLLƏŞDİRİLDİ

Ulu Öndərin rəhbərliyi ilə Azərbaycan müstəqillik dövründə uşaq hüquqlarının qorunması və cəmiyyətimizin bu sahədə



VƏ XEYİRXAHLIQ NÜMUNƏSİ

Bu gün Heydər Əliyevin ideyalarını əməli fəaliyyəti ilə yaşadan Heydər Əliyev Fondu tərəfindən də genişmiqyaslı tədbirlər həyata keçirilir. Heydər Əliyev Fondunun prezidenti, YUNESKO-nun və İSESKO-nun xoşməramlı səfiri, Milli Məclisin deputatı Mehriban xanım Əliyeva xüsusi qayğıya ehtiyacı olan, valideyn himayəsindən məhrum olmuş uşaqlara diqqət və qayğı ilə yanaşır. Ölkəmizdə uşaq hüquqlarının təmin olunması, onların istedadlarının üzə çıxarılması istiqamətində silsilə tədbirlərin keçirilməsinə təkan verir. Fondun həyata keçirdiyi "Yenileşən Azərbaycana yeni məktəb", "Təhsilə dəstək", "Diabətli uşaqlara ən yüksək qayğı", "Tələssümsüz həyat naminə", "Kor və zəif görən insanların İKT-yə çıxışının təmin edilməsi" layihələri, məhz uşaqların fiziki və mənəvi sağlamlığı, yetkin bir şəkildə formalaşması istiqamətində həyata keçirilir. Şəfqət, mərhəmət, xeyirxahlıq nümunəsi olan bu əməli fəaliyyətin daha bir nümunəsi "Uşaq evləri və internat məktəblərinin inkişafı proqramı" çərçivəsində aparılan əsaslı təmir və yenidənqurma işləri cəmiyyətdə əks-səda yaratdı. Bu proqrama əsasən, uşaq müəssisələri əsaslı təmir edildi, əlavə yardımçı binalar inşa olundu, paytaxtın bütün rayonlarındakı uşaq evləri və internatların hər birində yaşayış üçün rahat kommunal şərait yarandı. Mehriban Əliyevanın təşəbbüsü ilə uşaq evləri və internat məktəblərində yaşayan uşaqların dövlət müəssisələrindən kənar edilməsi və onlara alternativ qayğı proqramı hazırlandı.

Bütün bunlar deməyə əsas verir ki, Azərbaycan gələcəyin qurucusu olacaq uşaqların sabahı üçün böyük tədbirlər görür, dünyanın işıqlı sabahını təmin edir.

maarifləndirilməsi sahəsində çoxsaylı layihə və proqramlar həyata keçirib. 2002-ci ildə Azərbaycan qeyd olunan konvensiyanın iki əlavə protokoluna qoşuldu. 1998-ci ildə BMT-nin Uşaq Hüquqları Haqqında Konvensiyasının müddəalarını özündə əks etdirən Azərbaycan Respublikasının "Uşaq hüquqları haqqında" Qanunu qəbul olundu.

Ulu Öndər Heydər Əliyev siyasi kursunu uğurla davam etdirən Azərbaycan Prezident Cənab İlham Əliyev bütün sahələrdə olduğu kimi, Ümummilli Liderin uşaq siyasətini davam etdirir bu sahə bir sıra uğurlu dövlət proqramları, layihələr reallaşır. Uşaq siyasəti ilə bağlı Cənab İlham Əliyevin Fərmanı ilə "Uşaq hüquqlarının həyata keçirilməsinə dövlət nəzarəti Qaydası" təsdiq edildi. Qaydalar uşaq sahəsində nəzarətin gücləndirilməsi, müvafiq dövlət orqanlarının uşaq sahəsində fəaliyyətinin əlaqələndirilməsi baxımından xüsusi əhəmiyyətə malikdir. Daha sonra Cənab İlham Əliyevin Sərəncamına əsasən, "Azərbaycan Respublikasında dövlət uşaq müəssisələrindən uşaqların ailələrə verilməsi (De-institusionalizasiya) və alternativ qayğı Dövlət Proqramı (2006-2015-ci illər)" ölkəmizdə uşaqlara dövlət səviyyəsində göstərilən diqqətin daha bir nümunəsidir.

ŞƏFQƏT, MƏRHƏMƏT

NƏZAKƏT

Hülya Sezgin: Naxçıvan Muxtar Respublikası regionun elm və mədəniyyət mərkəzinə çevrilib

Uzun illərdir blokada vəziyyətində yaşamasına baxmayaraq, sürətlə inkişaf edən Naxçıvan Muxtar Respublikası bu gün regionun



elm və mədəniyyət mərkəzinə çevrilib. Buradakı tarixi abidələrə göstərilən diqqət alqışa layiqdir. Əlincəqalanın bərpası timsalında biz bunun bir daha şahidi olduq. Bu sözləri AZƏRTAC-a müsahibəsində mayın 26-27-də Naxçıvan Muxtar Respublikasında keçirilən "Naxçıvan - bəşəriyyətin beşiyi" III Beynəlxalq Rəsm Festivalının iştirakçısı, Türkiyənin FEMİN ART Beynəlxalq Assosiasiyasının üzvü, rəssam-yazıçı Hülya Sezgin deyib. Hülya Sezgin qeyd edib ki, "Naxçıvan - bəşəriyyətin beşiyi" III Beynəlxalq Rəsm Festivalı çox yüksək səviyyədə keçirildi. Hər şey möhtəşəm idi. Muxtar respublikanın qədim tarixinə, gözəl təbiətinə heyran qaldığını bildiren rəssam vurğulayıb ki, beş minillik şəhər mədəniyyətinə malik olan Naxçıvan diyarı öz tarixi, zəngin mədəniyyəti ilə hər bir rəssamın diqqətini cəlb edir.

Türkiyəli rəssam deyib: "Mən görkəmli rəssam Bəhrüz Kəngərlinin adını daşıyan parkın və onun abidəsinin istifadəyə verilməsi ilə əlaqədar keçirilən tədbirdə də iştirak etdim. Əminəm ki, gələcəkdə bu parkda rəssamlar Bəhrüz Kəngərli sənətindən ilham alaraq dəyərli əsərlər yaradacaqlar. Nəcə ki biz möhtəşəm Əlincəqaladan ilham alaraq əsərlər yaratdıq. Biz - dünya rəssamları bu gözəl addımı birlikdə atdıq. Naxçıvan bu tədbirlə bəşəriyyəti dostluğa, birliyə və sülhə səslədiyini bütün dünyaya göstərmiş oldu".

Albaniya Parlamentinin spikeri: Dağlıq Qarabağ Azərbaycanın ayrılmaz hissəsidir



Albaniya paytaxtı Tirana-da keçirilən NATO Parlament Assambleyasının (PA) yaz sessiyasında çıxış edən Albaniya Parlamentinin spikeri İllir Meta Azərbaycanın Dağlıq Qarabağ regionunda yaranmış son durumla bağlı

münasibət bildirib. Avropa Azərbaycan Cəmiyyətindən verilən məlumata görə, spiker İllir Meta deyib ki, Albaniya münasifşənin Minsk Qrupu formatında həll olunmasını və zorakılıq tətbiq etmədən sülh yolu ilə nizamlanması üçün danışıqların davam etdirilməsini dəstəkləyir. Albaniya Respublikası beynəlxalq ictimaiyyətin mövqeyi ilə tam şərikdir ki, Dağlıq Qarabağ Azərbaycan Respublikasının tərkib hissəsidir və heç bir münaqişə Qafqaz regionunda yaşayan insanlara yardım etmir.

Viktor Sadovniçi: "Azərbaycanın fəxr ediləsi dəyərləri çoxdur"

Sizi Respublika Günü münasibətilə təbrik edirəm. Bu, çox güclü bir xalqın əlamətdar bayramıdır.



Bu sözləri Moskva Dövlət Universitetinin (MDU) rektoru Viktor Sadovniçi AZƏRTAC-a müsahibəsində söyləyib. Rusiya və Azərbaycan alimlərini bir-birinə sıx tarixi əlaqələrin bağlılığını bildiren rusiyalı alim deyib: "Mən elmdə öz yolumuzu bir yerdə seçdiyimiz dostlarımızı, institutda, aspiranturada oxuduğumuz illəri xatırlayıram. Sonralar alim, elmlər doktoru, akademik olduq. Deməliyəm ki, Azərbaycan xalqı istedadlı xalqdır". MDU-nun Bakı filialının universitetin ən güclü filiallarından biri olduğunu vurğulayan V.Sadovniçi deyib: "Yeni planlarımız var. Bu ilin sentyabrında Bakı filialında fizika fakültəsi açmağı nəzərdə tutmuşuq".

ADİU-da (UNEC) İctimai Nəzarət Şurası yaradılıb

Azərbaycan Dövlət İqtisad Universitetində "UNEC İctimai Nəzarət Şurası" yaradılıb. UNEC-də təşkil olunan 2015/2016-cı tədris ilinin yaz semestrinin imtahan sessiyasına nəzarət istisnasız bu quruma verilib. Azərbaycanın tanınmış ekspertləri, elm xadimləri, nüfuzlu KİV nümayəndələrinin təmsil olunduğu Şura sessiyanın monitorinqini apararaq nəticələri qiymətləndirəcək. İctimaiyyət nümayəndələri, valideynlər, KİV və qeyri-hökumət təşkilatlarının nümayəndələri şikayət və təkliflərini, onları narahat edən sualları yalnız Şuraya ünvanlaya biləcəklər. Daxil olan müraciətlər müvafiq tədbirlərdən şəffaf araşdırılaraq, operativ və qısa zaman ərzində tədbirlərin görülməsi təmin ediləcək. Bu məqsədlə Apellyasiya Komissiyasının işinə nəzarəti də Şura həyata keçirəcək. İmtahan dövründə universitetin qaynar xətt xidmətinin (146-1-3) fəaliyyəti də şuraya həvalə ediləcək. Şura üzvləri imtahanlara nəzarəti UNEC-in bütün tədris binalarında sərbəst, heç bir maneə olmadan aparacaqlar. İmtahan sessiyası ilə bağlı informasiyalar da Şuranın icazəsi ilə yayılacaq.



"UNEC İctimai Nəzarət Şurası"na "XXI Əsr" Təhsil Mərkəzi İB-nin rəhbəri, koordinator Etibar Əliyev, əməkdar elm xadimi, professor Şahlar Əsgərov, Konstitusiyaya Araşdırmaları Fondunun rəhbəri, İnsan Haqları üzrə Birgə Qrupun üzvü Əliməmməd Nuriyev, İctimai Televiziya və Radio Yayımaları Şirkətinin Gənclər, elm və təhsil verilişləri departamentinin direktoru Zaur Mahmudov, Səs İnformasiya Agentliyinin icraçı direktoru Vəli Vəliyev, "Trend" İnformasiya Agentliyinin Baş direktorun müavini Arzu Nağıyev, Parlament Jurnalistləri Birliyinin sədri, "Modern" Media Qrupunun baş direktoru Elşad Eyvazlı və "525-ci" qəzetin müxbiri Sevinc Qarayeva daxildir. Mayın 31-də Şura üzvləri ilə görüşən rektor, professor Ədalət Muradov bildirib ki, İctimai Nəzarət Şurasının yaradılması UNEC-də keçirilən imtahan prosesində ictimai nəzarəti təmin etməyə xidmət edəcək. Rektor monitorinq zamanı gördüklərini olduğu kimi ictimaiyyətə çatdırılmasını Şura üzvlərindən xahiş edib: "İstəyimiz obyektivliyin təmin olunması, şəffaflığın qorunmasıdır". Ə.Muradov qeyd edib ki, hədəfimiz UNEC-i dünya səviyyəli universitetlər sırasına görməkdir. Görüşün sonunda İctimai Nəzarət Şurasının fəaliyyətinin yüksək səviyyədə qurulması məqsədilə Şura üzvləri tərəfindən təkliflər verilib.

1 iyun 2016-cı il

- Elşən müəllim, "Milli Şura"nın sədri Cəmil Həsənli və şurasın üzvi, AXCP sədri Əli Kərimli Avropanın Azərbaycandakı 20 -yə yaxın ölkənin səfirləri ilə görüş keçirib və görüşdə hər iki partiya lideri ölkəmizin iç məsələləri ilə bağlı xəyanətə, satqınlığa əsaslanan ittihamlar, tənqidlər, şər və böhtanlar səsləndiriblər. Niyə bu şəxslər ölkəmizə qarşı bu cür hərəkətlər edirlər?

- Bu gün "Milli Şura" tam ölü bir qurumdur. Bu qurum yalnız C.Həsənli və Ə.Kərimlidən ibarət bir qurumdur. Digər tərəfdən isə "Milli Şura" yarandığı gündən onların nə təyinatı, nə də məramı olub və məqsədləri isə ortaliqə ancaq Azərbaycan əleyhinə iş aparmaq olub. Sadəcə olaraq, bunlar heç vaxt bir siyasi platforma qoymayıblar. Hər zaman kiminsə yedəyi olmağa çalışıblar. Yeni onlara maliyyə yardımı edən bezi xarici qüvvələrin maraqlarını ifadə etməyə çalışıblar. Bu səfir məsələsinə gəlincə isə, bildiyiniz kimi, 2008 və 2013-cü il prezident seçkiləri ərəfəsində də bu müxalifət təmsilçilərinin belə bir təşəbbüsü var idi. Yeni müxalifət bir necə səfirin arxasınca düşüb, gizlin otaqlarda separat danışıqlar aparırdı, nəyi isə bölürdülər və hansısa öhdəlik götürürdülər. Bir sözlə, bunların xisləti budur. Bir vaxtlar diplomatik nümayəndələrlə görüşlərində, həmin Ə.Kərimli bir necə radikal müxalifət təmsilçisi ilə beynəlxalq təşkilatlara yazılı şəkildə öhdəlik, razılıq vermişdilər ki, lazım gələrsə, hakimiyyətə gələcəkləri təqdirdə, Qarabağ məsələ-

"Bunların xisləti budur"

Elşən Musayev: "Müxalifət bir necə səfirin arxasınca düşüb, gizlin otaqlarda separat danışıqlar aparırdı, nəyi isə bölürdülər və hansısa öhdəlik götürürdülər"



Müshibimiz Demokratik Maarifçilik Partiyasının sədri, millət vəkili Elşən Musayevdir

sinin üzərindən ötməyə tamamilən hazırdılar. Yeni Qarabağı tamamilən birmənalı şəkildə ermənilərə peşkəş etməyə hazırdılar. Bunlar öz vicdanını, azərbaycançılığını, kimliyini və mənliliyini bu şəkildə itirmiş adamlardır. Bir sözlə, bir hakimiyyət uğrunda, şəxsi məqsədləri uğrunda və öz siyasi ambisiyaları uğrunda hər şeyi satmağa hazırdılar, hətta torpağı belə. Bu baxımdan, belə adamlardan heç nə gözləmək olmaz. Ümumiyyətlə, bu cür xislət və xarakter daşıyan adamların elə fəaliyyəti də bu cür olmalıdır. Onlar heç vaxt azərbaycanlı adına layiq olmayıblar.

- Sizcə, qaçqın düşmənlərinə getməyən, işğal altında olan ərazilərimizlə bağlı heç bir mövqə ifadə etməyən səfirlərin satqınlığa meyil göstərən müxalifət liderləri ilə görüşüb, müxtəlif məsələlər ətrafında

müzakirələr aparmaları nədən irəli gəlir?

- Aprel ayında cəbhədə baş verən hadisələrdən sonra nə Azərbaycanda təmsil olunan diplomatik nümayəndə, nə də özünü radikal müxalifət elan edən "Milli Şura", ümumiyyətlə, cəbhə bölgəsində olmayıb. Yeni Dağlıq Qarabağla bağlı heç bir konkret mövqə sərgiləməyib. Yalnız və yalnız sosial şəbəkələr üzərindən boş-boş hərdəmxəyal və yuxuda gördükləri fantaziyalarından və ilüziyalarından doğan hadisələri işıqlandırmaqla məşğul olublar. Bir sözlə, yalnız kompüter arxasında oturub, siyasət yönəltmək olmaz. Yeni bu cür distansion siyasət dünyanın heç bir yerində görünməyib. Bunlar nə işlə məşğuldular? Əvvəla, bütün beynəlxalq təşkilatlara və beynəlxalq media qurumlarına bir başqa adlarla özləri yazdıqları mətnləri donos formasında ötürürlər. Səfirlərə, onların

nümayəndələrinə, matəm mesajları verirlər, güya bunların hüquqları pozulub. Dağlıq Qarabağla bağlı son dərəcə sərt mövqə nümayiş etdirməkdədirlər. Praqmatik düşüncələri yoxdur. Ümumiyyətlə, Dağlıq Qarabağla bağlı, Azərbaycanın bu gün həyata keçirdiyi siyasətlə bağlı hər hansı bir ittiham irəli sürməyə bunların haqqı yoxdur. Bu məsələlərdə ən son olan insanlar bunlardır. Bir sözlə, bunlar ancaq sosial şəbəkə qəhrəmanındırlar.


- Sizcə, Ə.Kərimli və C.Həsənli xarici qüvvələrlə itirmiş olduqları əlaqələrini səfirlərlə görüşlərində bərpa edə bilməzlərmi?

- Heç bir halda müxalifət təmsilçiləri xarici qüvvələrlə itirmiş olduqları əlaqələrini bu cür görüşlərin keçirilməsi ilə bərpa edə bilməzlər. Çünki həmin səfirlərin özləri də bu müxalifət təmsilçilərini çox gözəl tanıyırlar. Çünki xarici qüvvələrin, müxalifət təmsilçilərinə ayırdıqları maliyyə yardımlarını müxalifətçilər tamamilə batırırlar. Ümumiyyətlə, bu cür şəxslərin heç vaxt siyasətdə hansısa bir nüfuzu ola bilməz.

GÜLYANƏ

"Metsamor" Avropa qitəsi üçün təhlükə mənbəyi rolunu oynayır

Ermənistanın region üçün böyük faciə rolunu oynayan "Metsamor" Atom-Elektrik Stansiyasının fəaliyyətini dayandırması beynəlxalq öhdəliklərin yerinə yetirilməməsidir



Aprel 1-də Amerika Birləşmiş Ştatlarının paytaxtı Vaşinqtonda IV Nüvə Təhlükəsizliyi Sammiti keçirilib. Nüvə Təhlükəsizliyi Sammiti XXI əsrdə beynəlxalq birlik üçün ciddi təhlükə yaradan nüvə terrorçuluğunun qarşısını almağa həsr olunan yüksək səviyyəli zirvə görüşüdür. Əlildən çox ölkənin dövlət və hökumət başçılarından, müxtəlif beynəlxalq təşkilatların rəhbərlərinin iştirak etdikləri sammitdə nüvə təhlükəsizliyinin əsas məsələləri, o cümlədən dünyada təhlükəli nüvə materiallarının sayının azaldılması, radioaktiv mənbələrin təhlükəsizliyinin, bu sahədə beynəlxalq əməkdaşlığın gücləndirilməsi və digər məsələlər müzakirə olunub. Sammitdə Azərbaycan Respublikasının Prezidenti İlham Əliyev də iştirak edib.

Qeyd edək ki, keçirilmiş əvvəlki sammitlərdə də iştirak etmiş Prezident İlham Əliyev iştirak edib və bu sahədə Azərbaycanın rəsmi mövqeyini ortaya qoyub. Azərbaycan nüvə təhlükəsizliyinin bir çox aspektləri üzrə müvafiq beynəlxalq təşkilatlarla fəal əməkdaşlıq edir və ölkəmiz iştirakçı dövlət olduğu Nüvə Terrorçuluğuna qarşı Mübarizə üzrə Qlobal Təşəbbüsün nüvə təhlükəsizliyinin möhkəmləndirilməsi istiqamətində Birləşmiş Millətlər Təşkilatının göstərdiyi səyləri dəstəkləyir. Hətta 2012-ci ildə BMT-nin Təhlükəsizlik Şurasında sədrliyi zamanı Azərbaycan beynəlxalq terrorçuluq, o cümlədən nüvə terrorçuluğu məsələlərinə aid müzakirələr təşkil edib.

Eyni zamanda, Azərbaycan nüvə materiallarının qeyri-qanuni dövriyyəsində tranzit marşrutu kimi ölkənin ərazisindən istifadənin qarşısını almaq üçün böyük səylər

göstərir, bu məqsədlə beynəlxalq tərəfdaşlarla sıx əməkdaşlıq edərək beynəlxalq standartlara uyğun güclü qanunvericiliyə əsaslanan ehatəli milli ixraca nəzarət sistemini formalaşdırıb.

Əlbəttə ki, bütün bunlar Azərbaycan dövlətinin üzərinə düşən beynəlxalq məsuliyyətdir. Lakin beynəlxalq birlik də Azərbaycanın sözünü eşitməlidir və regionumuz üçün həddindən artıq təhlükəli olan "Metsamor" Atom-Elektrik Stansiyası ilə bağlı qərar verməlidir. Çünki Ermənistandakı "Metsamor" Atom-Elektrik Stansiyası dünyadakı ən təhlükəli stansiyalardan biridir. Stansiyanın keçmiş baş direktoru Suren Azatyan müsahibələrindən birində hələ də "Metsamor"-dan radioaktiv maddələr sızmadığına əmin olmadığını bildirib. 1995-ci ildə Avropa və ABŞ tərəfindən "Metsamor" stansiyasının təhlükəsizlik standartlarının artırılmasına milyonlarla dollar vəsait xərclənib. Bununla belə, Avropa İttifaqı bu stansiyayı köhnə və az etibarlı olaraq qiymətləndirib.

2011-ci il Yaponiya zəlzələsi heç bir AES-in təhlükəsizliyinin mütləq şəkildə təmin olunmadığını sübut etdi. "Metsamor"-un region üçün təhlükəsini artıran bir amil də məhz onun davamsızlığı ilə bağlıdır.

Stansiyanın çevrəsində 5 tektonik çat vardır. Onlardan biri stansiyadan 34 kilometr, biri 16 kilometr, daha biri isə 500 metr məsafədədir. Bunu bilib-iblə iddia edirlər ki, stansiyanın heç bir təhlükəsi yoxdur. Britaniyada nüvə fizikası üzrə mütəxəssis Frank Barnabi isə hesab edir ki, "Metsamor" stansiyasının quruluşu və yaşı onun zəlzələyə davamlı olmasına şübhələr yaradır. Ona görə də, Cənubi Qafqaz kimi geostrateji əhəmiyyətli, müxtəlif maraqların toqquşduğu, Şərqlə Qərblə arasında dəhşətli rolunu oynayan bir regionun istər ekoloji, istərsə də siyasi-iqtisadi baxımdan təhlükəsizliyi Qərb

dövlətlərini də narahat etməlidir.

"Metsamor" AES-in istismarı təkəcə Azərbaycanın deyil, bütün region dövlətlərinin (eləcə də Türkiyə, Gürcüstan, İran, Rusiya və s.) ekoloji təhlükəsizliyinə ciddi təhdiddir.

Avropa Şurasının Parlament Assambleyası qəbul etdiyi sənədlərdə dəfələrlə bu AES-in fəal seysmik zonada yerləşdiyini və bütün Qafqaz regionu üçün potensial təhlükə mənbəyi olduğunu narahatlıqla ifadə etməsinə baxmayaraq, AES hələ də fəaliyyət göstərməkdədir. Azərbaycan və Türkiyə dövlətləri dəfələrlə Beynəlxalq Atom Enerjisi Agentliyinə müraciət edərək AES-in region üçün real təhlükə mənbəyi olduğunu bildiriblər. Lakin Ermənistan rəhbərliyi heç bir müraciəti nəzərə almamaqda davam edir.

Bu gün regionumuz üçün təhlükə mənbəyi rolunu oynayan "Metsamor" AES-də baş verə biləcək hər hansı bir fəlakət heç də Çernobılda geri qalmayacaqdır. Ermənistanın region üçün böyük faciə rolunu oynayan "Metsamor" Atom-Elektrik Stansiyasının fəaliyyətini dayandırması beynəlxalq öhdəliklərin yerinə yetirilməməsidir.

Məsələ ilə bağlı ABŞ-da keçirilən sammitdə də çıxış edən Prezident İlham Əliyev bir daha qeyd edib ki, nüvə materiallarının yayılması ilə bağlı meydana çıxan təhdidləri və ölkəmizin yerləşdiyi coğrafi mövqeyi nəzərə alaraq, biz nüvə materiallarının qanunsuz trafiki üçün ölkəmizin ərazisindən mümkün istifadənin qarşısının alınmasına böyük əhəmiyyət veririk: "Biz beynəlxalq tərəfdaşlarımızla sıx əməkdaşlıq edərək, dünya standartlarına uyğun güclü qanunvericilik bazasına əsaslanan hərtərəfli milli ixrac nəzarəti sistemini yaratmışıq. Bu günə kimi milli ixrac nəzarəti sistemimiz nüvə materiallarının qanunsuz daşınmasının qarşısının alınmasında etibarlı bir mexanizm kimi özünü doğrultmuşdur. Lakin ərazimizin yüz faiz

zine nəzarət etmək imkanımız olmadığına görə, proqramları tam şəkildə icra edə bilmirik. Bu gün ərazilərimizin 20 faizi Ermənistanın işğalı altındadır. Bu işğal 20 ildən çoxdur ki, davam edir. Həmçinin, beynəlxalq səviyyədə tanınan sərhədlərimizin bir hissəsi işğal altındadır. BMT-nin Təhlükəsizlik Şurası Ermənistan silahlı qüvvələrinin işğal olunmuş ərazilərimizdən dərhal və qeyd-şərtsiz çıxarılmasını tələb edən dörd qətnamə qəbul etmişdir. Amma bu qətnamələr kağız üzərində qalmaqdadır. Bir daha təkrar edirəm, bu qətnamələr Ermənistan silahlı qüvvələrinin ərazilərimizdən dərhal və qeyd-şərtsiz çıxarılmasını tələb edir. Lakin torpaqlarımızın işğalı 20 ildən çoxdur ki, davam edir. Əfsuslar olsun ki, Ermənistan işğal edilmiş əraziləri boşaltmaq üçün həmişə şərtlər irəli sürür. Biz münaqişənin sülh yolu ilə nizamlanması üçün səylərimizi davam etdirəcəyik. Lakin münaqişə Azərbaycanın ərazi bütövlüyü əsasında həllini tapmalıdır.

Diqqətinizi yönəltmək istədiyim digər bir məsələ isə Ermənistanın 1976-cı ildə inşa edilmiş, köhnəlmiş atom-elektrik stansiyasının istismarı ilə bağlıdır. Bu stansiya köhnələn reaktorunu soyutmaq üçün su qıtlığı yaşanan çox seysmik bir zonada yerləşir və region üçün birbaşa təhlükə doğurur. Elektrik stansiyasının istismardan çıxarmaq əvəzinə Ermənistan onu 2026-cı ilə qədər istismar etməyi planlaşdırır. Bu isə, o deməkdir ki, bütöv region, o cümlədən Ermənistanın özü də növbəti on il ərzində təhlükə içində yaşayacaqdır. Mən beynəlxalq birləşmiş diqqətini bu məsələyə yönəltmək istəyirəm ki, elektrik stansiyasının fəaliyyətini dayandırılması və beynəlxalq ictimaiyyətin gözlədiyi qayda və prosedurlara əməl edilməsi üçün Ermənistanla təzyiq göstərsin".

"SƏS" Analitik Qrupu

MƏTBUAT ŞURASINDA FİKRƏT MURSAQULOVUN ANIM GÜNÜ KEÇİRİLİB

Tədbirdə onun rus dilinə çevrilən "Təsəlli" kitabı da təqdim olunub

Azərbaycan Mətbuat Şurasında həyatdan vaxt-sız getmiş jurnalist-publisist, şair-ədəbiyyatşünas Fikrət Mursaqulovun xatirə günü keçirilib. Həmin gün nakam şairin rus dilinə çevrilmiş "Təsəlli" ("Uteşeniye") kitabı oxuculara təqdim olunub.

Mərasimi giriş sözü ilə Azərbaycan Mətbuat Şurasının sədri, Milli Məclisin deputatı Əflatun Amaşov açaraq gözəndən əlil olsa da 34 illik ömründə özünü ədəbi-bədii aləmə istedadlı yazar, millətsevər ziyalı kimi tanıtmış Fikrət Mursaqulovun xatirəsini unudulmaz edən dəyərlərdən danışdı.

Dilçi-ədəbiyyatşünas İlham Abbasov mərhum dostunun ömrü yolu və bənzərsiz yaradıcılığı, təqdim olunan kitab barədə geniş məlumat verdi.

Avrasiya Beynəlxalq Mətbuat Fondunun sədri, MŞ sədrinin müavini Umud Rəhimoğlu Fikrətin ədəbi-estetik idealının mükəmməlliyini və milliliyini vurğulamışdır.

Xatirə günündə Fikrət Mursaqulovun tələbə dostları Məzahir Süleymanzadə, Fimar Asımqızı, Aybəniz Məm-



mədliyəyə, Namiq Əhmədov, Tahir Aydınov, Qardaşxan Əzizxanlı, Həzi Həsənlı və başqaları xatirələrini söyləyiblər.

Fikrətin orta təhsil aldığı gözdən əllilər məktəbinin yetirmələri Azərbaycan Gözdən Əllilər Cəmiyyətinin sədri Səmiyar Abdullayev, Giya Paçxataşvili, Rasim Məmmədov sənətkarın ömrü yolunun onlar üçün həyat sevgi-

si dolu parlaq örnək olduğunu bildiriblər.

Xatırladaq ki, "Təsəlli" kitabını rus dilinə Fikrət irsinin qoruyucusu şair-tərcüməçi Giya Paçxataşvili çevirib. Nəşrin redaktoru İlham Abbasovdur. Mətbuat Şurasının sədri Əflatun Amaşov kitaba geniş ön söz yazıb.

Nəzakət

Xaricdə oxuyanlara əsgərlikdən möhlət hüququ verildi

Milli Məclisin dünən keçirilən plenar iclasında bununla bağlı "Hərbi vəzifə və hərbi xidmət haqqında" qanunun 21-ci maddəsinə (Təhsil davam etdirmək üçün çağırışa möhlət verilməsi) dəyişiklik edilib. SİA-nın xəbərinə görə, maddənin 1.5-ci hissəsinə edilən dəyişikliyə əsasən, "xarici ölkələrdə əyani təhsil alma formasında təhsil alanlara ali təhsil pilləsində (bakalavriat), tibb təhsili üçün ali baza tibb təhsili və rezidenturada (internaturada) təhsil alanlara müvafiq təhsilini bitirənədək" möhlət hüququ veriləcək.

Bu hissənin hazırda qüvvədə olan variantı isə belədir: "Xarici ölkələrin siyahısı müvafiq icra hakimiyyəti orqanı tərəfindən təsdiq edilmiş təhsil müəssisələrində əyani təhsil alma formasında təhsil alanlara ali təhsil pilləsində (bakalavriat), tibb təhsili üçün ali baza tibb təhsili və rezidenturada (internaturada) təhsil alanlara müvafiq təhsilini bitirənədək". Bundan sonra xarici ölkə təhsil müəssisələrində təhsil alanlar üçün hərbi çağırışdan möhlət hüququnun əldə edilməsi üçün müvafiq icra hakimiyyəti orqanı (Təhsil Nazirliyi) tərəfindən tərtib olunmuş xarici ölkə təhsil müəssisələri siyahısına ehtiyac qalmır. Layihə səs verməyə çıxarılaq qəbul edilib.



AZƏRBAYCAN RESPUBLİKASI AUDİTORLAR PALATASI

Hüseynov Şəmşinur Rəşid oğlu
Fəxri Sərbəst auditor
Qeydiyyat № SA/108 lisenziya № 072794. Tarix 18 dekabr 2013-cü il, ünvan: Bakı şəhəri, Y.Mürselov küçəsi 85.

MÜSTƏQİL AUDİTORUN HESABATI

"BAKİ REZİN MƏMULATLARI" ASC - nin Rəhbərliyinə

1. Mən, Azərbaycan Respublikası Auditorlar Palatası tərəfindən verilən 18 dekabr 2013-cü il tarixli SA/108 sayılı 072794 seriyalı lisenziyaya əsasən fəaliyyət göstərən Fəxri Sərbəst auditor Hüseynov Şəmşinur Rəşid oğlu ilə "BAKİ REZİN MƏMULATLARI" ASC arasında bağlanmış 18.05.2016-cı il tarixli 77 sayılı müqavilənin şərtlərinə əsasən "BAKİ REZİN MƏMULATLARI" ASC-nin 2015-ci il hesabat ili üzrə olan balans hesabatları, mənfəət və zərər hesabatı, kapitalda dəyişikliklər hesabatı və pul vasitələrinin hərəkəti hesabatından, eləcə də əsas uçot prinsiplərinin xülasəsindən və digər izahedici qeydlərdən ibarət olan maliyyə (mühasibat) hesabatlarının düzgünlüyünün təqdim olunmuş sənədlərə əsasən auditini apardım.

Maliyyə Hesabatlarının hazırlanması üzrə rəhbərliyin məsuliyyəti

2. Cəmiyyətin rəhbərliyi göstərilən Maliyyə Hesabatlarının "Kiçik Təsərrüfat subyektlərində sadələşdirilmiş uçot aparılması qaydalarına" uyğun olaraq hazırlanmasına və düzgün təqdim edilməsinə məsuliyyət daşıyır. Bu məsuliyyətə aşağıdakılar daxildir: fırıldaqçılıq və ya səhvlər nəticəsində əhəmiyyətli təhriflərin olmadığı Maliyyə He-

sabatlarının hazırlanması və düzgün təqdim edilməsi üçün müvafiq daxili nəzarət sisteminin yaradılması, tətbiq edilməsi və davam etdirilməsi; müvafiq uçot siyasətinin seçilməsi və tətbiq edilməsi, şəraitdən asılı olaraq məqbul uçot təxminlərinin irəli sürülməsi.

Auditorun məsuliyyəti

3. Mənim məsuliyyətim apardığım auditə əsasən Maliyyə Hesabatlarına dair rəy bildirməkdən ibarətdir. Mən auditini Beynəlxalq Audit Standartlarına uyğun aparmışam. Həmin Standartların tələblərinə görə, mən etik tələblərə əməl etməli və auditini elə şəkildə planlaşdırmalı və aparmalıyam ki, Maliyyə Hesabatlarında əhəmiyyətli təhriflərin mövcud olmamasına kifayət qədər əmin olam.

4. Audit yoxlamasına Maliyyə Hesabatlarında göstərilən məbləğlər və açıqlamalara dair auditor sübutu əldə etmək üçün prosedurların yerinə yetirilməsi daxildir. Seçilmiş prosedurların auditorun mülahizələrindən, eləcə də fırıldaqçılıq və ya səhvlər nəticəsində Maliyyə Hesabatlarının əhəmiyyətli dərəcədə təhrif edilməsi risklərinin qiymətləndirilməsindən asılıdır. Həmin riskləri qiymətləndirərkən, auditor cəmiyyətin daxili nəzarət sisteminin effektivliyinə dair rəy bildirmək üçün deyil, şəraitə görə müvafiq audit prosedurlarının işlənilməsinə məqsədilə cəmiyyət tərəfindən Maliyyə Hesabatlarının hazırlanması və düzgün təqdim edilməsi üçün müvafiq daxili nəzarət sistemini nəzərdən keçirir. Bundan əlavə, auditə mövcud uçot siyasətinin uyğunluğunun və rəhbərliyin uçot təxminlərinin əsaslandırılmasının qiymətləndirilməsi, eləcə də Maliyyə Hesabatlarının ümumi təqdimatının dəyərləndirilməsi daxildir.

5. Mən hesab edirəm ki, əldə etdiyim

auditor sübutları rəyimi bildirmək üçün kifayət qədər əsas verir.

Rəy

6. Mənim fikrimcə, təqdim edilən maliyyə hesabatları bütün əhəmiyyətli aspektlər baxımından müəssisənin 31 dekabr 2015-ci il tarixinə maliyyə vəziyyətini və həmin tarixdə tamamlanan il üzrə maliyyə nəticələrini və pul vasitələrinin hərəkətini Maliyyə

Hesabatlarının Beynəlxalq Standartlara uyğun olaraq düzgün əks etdirir.

Hesabat 20.05.2016-cı il tarixdə eyni qüvvədə malik iki nüsxədə tərtib edilmişdir. Bunlardan biri "BAKİ REZİN MƏMULATLARI" ASC-nin rəhbərliyinə təqdim edilir, ikincisi isə sərbəst auditora saxlanılır.

Auditorlar Palatasının
Fəxri Sərbəst auditoru
Ş.R.Hüseynov

31 dekabr 2015-ci il tarixə

MƏNFƏƏT VƏ ZƏRƏRLƏR HESABATI

Azərbaycan manatı ilə

	Qeyd	2015-ci il	2014-cü il
Əsas əməliyyat gəliri	17	91475	25839
Satışın maya dəyəri	20	89645	28694
Ümumi mənfəət (zərər)	830		(2855)
Sair əməliyyat gəlirləri (icarə)	18		
Kommersiya xərcləri			
İnzibati xərclər	21		
Əməliyyat mənfəəti (zərəri)			
Maliyyə gəlirləri (faiz gəlirləri)			
Maliyyə xərcləri	22		
Vergidən azad olan gəlirlər üzrə xərclər	19		
Vergidən azad olan gəlirlər Məzənnə fərqi	19		
Vergitutmadan əvvəl mənfəət (zərər)	830		
Mənfəət vergisi	23	366	
Hesabat dövründə xalis mənfəət(zərər)	1464	(2855)	

Mənfəətdə iştirak payı:
Səhmdarların payı

Səhmdarların payına düşən bir səhmin mənfəəti:
Bir səhmin əsas mənfəəti

24

Direktoru

Mühasib

1 iyun 2016-cı il

Sağlamlıq imkanları məhdud uşaqlar üçün təşkil olunmuş bayram tədbiri onların böyük sevincinə səbəb olub



Yev həmişə uşaqlara diqqət və qayğı ilə yanaşır. 2009-cu ilin Prezident İlham Əliyev tərəfindən "Uşaq ili" elan edilməsinin də bu istiqamətdə atılan addımların yüksək göstəricisi olduğunu bildiren Milli Məclisin deputatı ölkəmizin aparıcı siyasi partiyası olan Yeni Azərbaycan Partiyası tərəfindən də bu cür xeyriyyə işlərinin davam etdirildiyini diqqətə çatdırıb.

Fiziki və əqli qüsuru olan uşaqlar qarşısında çıxış edən Milli Məclisin deputatı Dilərə Cəbrayılova və başqaları da onları bayram münasibətilə təbrik edib, xoş arzu və niyyətlərini çatdırıblar. Bildirilib ki, ölkəmizdə həyata keçirilən dövlət siyasətinin təməlinə mərhəmət, humanizm və xeyirxahlıq dayanır. Bu mənada, Azərbaycanın birinci xanımı, Heydər Əliyev Fondunun prezidenti, UNESCO-nun və İSESCO-nun xoşməramlı səfiri Mehriban Əliyevanın nəci bə-

Nizami rayon icra hakimiyyəti və Yeni Azərbaycan Partiyası rayon təşkilatı birgə 28 May - Respublika Günü və 1 iyun - Uşaqların Beynəlxalq Müdafiəsi Günü münasibətilə Saray qəsəbəsində yerləşən Əmək və Əhalinin Sosial Müdafiəsi Nazirliyi yanında Dövlət Sosial Təminat Xidmətinin sağlamlıq imkanları məhdud uşaqlar üçün mütəmadi tədbir keçiriblər.

Görüşün mahiyyətinə və mədəni tərəflərinə toxunan YAP Nizami rayon təşkilatının sədri, Milli Məclisin deputatı Sədaqət Vəliyeva qeyd edib ki, ölkəmizdə hər qəbildən, xüsusən də, fiziki və əqli qüsuru olan uşaqlar və böyüklər üçün dövlət tərəfindən davamlı olaraq diqqət və qayğı göstərilir. S.Vəliyeva əsas Ulu Öndər Heydər Əliyev tərəfindən qoyulan dövlətçiliyimizdə bütün sahələrə göstərilən diqqətin böyük önəm kəsb etdiyini vurğulayıb. Bildirib ki, Ulu Öndərin layiqli davamçısı Prezident İlham Əli-



liyətini hər birimizə örnəkdir. Bunun nəticəsidir ki, ölkəmizdə ildən-ilə xeyriyyəçilik və humanizm prinsiplərinə dayanan layihə və fəaliyyətlər artır.

Tədbirdə çıxış edən internat evinin rəhbərliyi onları belə bir gündə yad edərək, görüşə gəldiklərinə görə, qonaqlara dərin minnətdarlığını bildirib.

Sonda internat evinin sakinlərinə xüsusi bağlamalar və oyuncaqlar hədiyyə olunub. Maraqlı konsert və şən klounların programları ilə başa çatan görüş internat evi sakinlərinin böyük sevincinə səbəb olub.

R.HÜSEYNOVA

Gəncədə 40-a yaxın çoxmərtəbəli sosial binanın tikintisinə başlanılacaq



Azərbaycan Prezidenti İlham Əliyevin tapşırığına əsasən tezliklə Gəncədə 40-a yaxın çoxmərtəbəli sosial binanın tikintisinə başlanılacaq. AZƏRTAC xəbər verir ki, bu barədə ADAU-nun baş binasında 28 May-Respublika Gününe həsr olunan tədbirdə çıxış edən şəhər icra hakimiyyətinin başçısı Elmar Vəliyev Gəncədə reallaşdırılması nəzərdə tutulan sosial-iqtisadi inkişaf layihələri haqqında məlumat verərək deyib. Elmar Vəliyev qeyd edib ki, son illərdə Gəncədə memarlıq həlli ilə diqqət çəkən yüksək mərtəbəli binaların tikintisi çoxalsın da şəhər sakinlərinin, xüsusilə də yeni ailə quran gənclərin mənzillə təminatına ciddi ehtiyac var. Odur ki, yaxın vaxtlarda Gəncədə 40 yaxın çoxmərtəbəli sosial binanın tikintisi planlaşdırılır. Daxilində hər bir şərait olacaq mənzillər sakinlərə, yeni ailə quran gənclərə ən münasib qiymətlərlə, güzəştli şərtlərlə, 25 illik ipoteka krediti ilə verəcək.

beli binaların tikintisi çoxalsın da şəhər sakinlərinin, xüsusilə də yeni ailə quran gənclərin mənzillə təminatına ciddi ehtiyac var. Odur ki, yaxın vaxtlarda Gəncədə 40 yaxın çoxmərtəbəli sosial binanın tikintisi planlaşdırılır. Daxilində hər bir şərait olacaq mənzillər sakinlərə, yeni ailə quran gənclərə ən münasib qiymətlərlə, güzəştli şərtlərlə, 25 illik ipoteka krediti ilə verəcək.

"Qazprom" Rusiya təbii qazının mümkün tədarükü üçün iyunda Azərbaycanla danışıqlar aparacaq

"Qazprom" şirkəti Rusiya təbii qazının mümkün tədarükü ilə bağlı iyunda Azərbaycanla danışıqlar aparacaq. Bu barədə "Qazprom"un idarə heyətinin sədr müavini Aleksandr Medvedev məlumat verib. O deyib: "Bununla bağlı Azərbaycan tərəfinin marağı var. Yaxın vaxtlarda, ola bilsin ki? Sankt-Peterburq İqtisadi Forumunda biz növbəti görüş keçirək və Azərbaycan tərəfinin tələbatını dəqiqləşdirək".



Kinematografçılar İttifaqı müsabiqə ELAN EDİR



Azərbaycan Respublikası Kinematografçılar İttifaqı "YENİ NƏFƏS-II" adlı qısametrajlı ssenari müsabiqəsi elan edir.

Məqsəd:

Müsabiqə kinematografiya sahəsində gənclərin yaradıcılıq fəaliyyətini inkişaf etdirmək, gənc və istedadlı müəllifləri aşkara çıxarmaq, həmçinin milli kinomuzaya yeni fikir, yeni nəfəs gətirmək məqsədi ilə keçirilir.

Müsabiqə həm də digər sahələrdə çalışan gənclərə, kinoda özlərini sınamaq imkanı yaratmaq və bununla da, mövcud rəqabəti gücləndirmək məqsədi tutur.

Şərtlər:

- Yaşı 35-ə qədər olan bütün şəxslər müsabiqəyə ssenarisini təqdim edə bilər.
- Müsabiqəyə istənilən janrdə, bədii, sənədli və animasiya ssenariləri qəbul olunur.
- Müsabiqəyə təqdim olunan ssenarinin hüquqları müəllifə məxsus olmalı, satılmamalı və çəkiliş dövründə olmamalıdır.
- Ssenari orijinal, yəni, ekranlaşdırılmamış olmalıdır.
- Qısametrajlı film üçün nəzərdə tutulmuş ssenarilər müsabiqəyə 20 səhifədən çox olmamaq şərti ilə, üç nüsxədə, çap olunmuş və CD diskdə rəqəmsal daşıyıcıda təqdim olunmalıdır.
- Şrift Courier New, ölçü 12 tələb olunur.
- Çap olunmuş ssenarilərdə müəllifin ad və soyadı qeyd olunmamalıdır.
- Müəllif ssenari ilə birgə tərcümeyi-halını da təqdim etməlidir.
- Hər bir müəllif 3 (üç) ssenaridən artıq təqdim edə bilməz.
- Müsabiqəyə təqdim olunan ssenarilər geri qaytarılmır.
- Ssenarilər 31 iyul 2016-cı il tarixinə kimi Azərbaycan Respublikası Kinematografçılar İttifaqının ünvanına göndərməlidir.
- Ünvan: Azərbaycan Respublikası Kinematografçılar İttifaqı, Bakı şəh. Səməd Vurğun küç.43/ World Business Center 16-cı mərtəbə

Qaydalar:

Müsabiqənin peşəkar münisflər heyətini Azərbaycan Respublikası Kinematografçılar İttifaqı təyin edir. Münisflər heyəti məxfi seçim nəticəsində dörd ssenarini qiymətləndirəcək. Qalib ssenarilər pul mükafatı və diplomla təltif olunacaq:

Azərbaycan Respublikası Kinematografçılar İttifaqı

"YENİ NƏFƏS-II"
adlı qısametrajlı ssenari müsabiqəsi elan edir.

Məqsəd:
Müsabiqə kinematografiya sahəsində gənclərin yaradıcılıq fəaliyyətini inkişaf etdirmək, gənc və istedadlı müəllifləri aşkara çıxarmaq, həmçinin milli kinomuzaya yeni fikir, yeni nəfəs gətirmək məqsədi ilə keçirilir.

Müsabiqədə həm də digər sahələrdə çalışan gənclərə, kinoda özlərini sınamaq imkanı yaratmaq və bununla da mövcud rəqabəti gücləndirmək məqsədi tutur.

Şərtlər:

- Yaşı 35-ə qədər olan bütün şəxslər müsabiqəyə ssenarisini təqdim edə bilər.
- Müsabiqəyə istənilən janrdə, bədii, sənədli və animasiya ssenariləri qəbul olunur.
- Müsabiqəyə təqdim olunan ssenarinin hüquqları müəllifə məxsus olmalı, satılmamalı və çəkiliş dövründə olmamalıdır.
- Ssenari orijinal, yəni, ekranlaşdırılmamış olmalıdır.
- Qısametrajlı film üçün nəzərdə tutulmuş ssenarilər müsabiqəyə 20 səhifədən çox olmamaq şərti ilə, üç nüsxədə, çap olunmuş və CD diskdə rəqəmsal daşıyıcıda təqdim olunmalıdır.
- Şrift Courier New, ölçü 12 tələb olunur.
- Çap olunmuş ssenarilərdə müəllifin ad və soyadı qeyd olunmamalıdır.
- Müəllif ssenari ilə birgə tərcümeyi-halını da təqdim etməlidir.
- Hər bir müəllif 3 (üç) ssenaridən artıq təqdim edə bilməz.
- Müsabiqəyə təqdim olunan ssenarilər geri qaytarılmır.
- Ssenarilər 31 iyul 2016-cı il tarixinə kimi Azərbaycan Respublikası Kinematografçılar İttifaqının ünvanına göndərməlidir.
- Ünvan: Azərbaycan Respublikası Kinematografçılar İttifaqı, Bakı şəh. Səməd Vurğun küç. 43/ World Business Center 16-cı mərtəbə

Qaydalar:

Müsabiqənin peşəkar münisflər heyətini Azərbaycan Respublikası Kinematografçılar İttifaqı təyin edir. Münisflər heyəti məxfi seçim nəticəsində dörd ssenarini qiymətləndirəcək. Qalib ssenarilər pul mükafatı və diplomla təltif olunacaq:

- Qran Pri - 3000 manat (Ekranlaşdırılması nəzərdə tutulub)
- I yer 2000 manat
- II yer 1500 manat
- III yer 1000 manat

Müsabiqənin nəticələri 2016-cı ilin sentyabr ayında açıqlanacaq.

Əlaqə üçün: Tel: +99412 597-48-04
Fax: +99412 597-48-03
Mob: +99451 427-41-03
arki.2012@mail.ru

İnformasiya dəstəyi:

"AZƏRTAC", "Trend", "Day.az", "Səs", "Mədəniyyət", "Kaspi" qəzetləri

• Qran Pri - 3000 manat (Ekranlaşdırılması nəzərdə tutulub)

• I yer 2000 manat

• II yer 1500 manat

• III yer 1000 manat

Müsabiqənin nəticələri 2016-cı ilin sentyabr ayında açıqlanacaq.

Əlaqə üçün: Tel: +99412 597-48-04

Fax: +99412 597-48-03

Mob: +99451 427-41-03

arki.2012@mail.ru

İnformasiya dəstəyi:

"AZƏRTAC", "Trend", "Day.az", "Səs", "Mədəniyyət", "Kaspi" qəzetləri

1 İyun Uşaqların Beynəlxalq Müdafiəsi Günü Suraxanıda qeyd edilib

1 İyun Uşaqların Beynəlxalq Müdafiəsi Günü münasibəti ilə Suraxanı rayonu Heydər Əliyev Parkında çoxsaylı uşaqların iştirak etdiyi möhtəşəm bayram tədbiri keçirilib. Xüsusi tərtibatla bəzədilmiş parkda bayram əhval-ruhiyyəsi hökm sürürdü. Tədbirdə azmənatlı ailələrdən olan, valideyn himayəsindən məhrum olan, xüsusi qayğıya ehtiyacı olan, məcburi köçkün ailələrindən olan, eyni zamanda, rayon ərazisində yerləşən uşaq bağçalarında tərbiyə alan uşaqlar və məktəblilər iştirak ediblər.

Rayon icra hakimiyyətinin başçısı İlqar Abbasov musiqili fəvvarələr quraşdırılmış meydana bayram tədbirinə toplaşan çoxsaylı uşaqları salamlayaraq, onları 1 İyun Uşaqların Beynəlxalq Müdafiəsi Günü münasibəti ilə təbrik edərək bildirib ki, uşaqlar dünyada hamı üçün əzizdir. Dünyanın hər yerində uşaqlara qayğı və uşaqların qorunması xüsusi əhəmiyyət kəsb edir. Təsadüfi deyil ki, Uşaqların Beynəlxalq Müdafiəsi Günü



uşaqlara xüsusi məhəbbət, xüsusi münasibət vardır. Azərbaycan Respublikasının Prezidenti Cənab İlham Əliyev, Heydər Əliyev Fondunun Prezidenti, YUNESKO və İSESKO-nun xoşməramlı səfiri, Milli Məclisin deputatı Mehriban xanım Əliyeva daim uşaqlara diqqət və qayğı göstərirlər.

Sonra Səttar Bəhlulzadə və Qurban Abbasov adına mədəniyyət saraylarının, mədəniyyət evlərinin, 3 saylı musiqi məktəbinin kollektivləri, həmin mədəniyyət saraylarında və musiqi məktəbində, dərnekərdə məşğul olan uşaqlar, məktəblilər fəvvarələrin etrafında amfiteatru olan meydana konsert proqramı ilə çıxış ediblər. Uşaqlar bayramı münasibəti ilə təşkil olunmuş şən startlarda 6 idman növü üzrə mübarizə aparən komandaların yarışları izlənilib, Heydər Əliyev Mərkəzinin Rəsm Studiyasında məşğul olan məktəblilərin asfalt üzərində təbaşirlə çəkdiyə rəsmlərə həvəslə baxıblar. Münsiflərin müəyyənləşdirdiyi qaliblər mükafatlandırılıb.

ZÜMRÜD

“Türk Dünyasının Ortaq Dili Naxışlar” adlı Simpozium və sərgi keçiriləcək

Azərbaycan Respublikası Mədəniyyət və Turizm Nazirliyi, Azərbaycan Xalça Muzeyinin dəstəyi, Bakı Yunus Əmrə İnstitutunun təşkilatçılığı ilə iyunun 2-3 tarixində Azərbaycan Xalça Muzeyində “Türk Dünyasının Ortaq Dili Naxışlar” adlı Simpozium və sərgi keçiriləcək.

Minillik tarixi olan türk mənşəli xalqların mədəniyyətinin ən əhəmiyyətli maddi elementlərinin başında xovlu və xovsuz xalça nümunələri durur. Sadəcə, gündəlik həyatda istifadə olunan bir əşya deyil, eyni zamanda, bir sənət əsəri olan bu məhsullar, üzərindəki naxışlarla dünyanın və bu günün çox geniş bir əraziyə yayılan türk mənşəli xalqların vizual əlaqələrinin bir göstəricisidir. Bu xüsusiyyəti ilə naxışlar həmin xalqların estetik dilini təşkil edir və dünyadakı bütün türk mənşəli xalqların tək millət olduğunu göstərir.



“Türkiyəni, onun mədəni irsini, türk dilini təbliğ etmək, Türkiyənin digər ölkələrlə dostluğunu inkişaf etdirmək, mədəni mübadiləni genişləndirmək, bununla bağlı daxili və xarici bilikləri və sənədləri dünyanın istifadəsinə təqdim etmək, türk dili, mədəniyyət və incəsənət sahələrində təhsil almaq istəyənlərə xaricdə xidmət göstərmək” məqsədiylə 2009-cu ildə fəaliyyətə başlayan Yunus Əmrə İnstitutu, bu məqsədini həyata keçirmək üçün çox qısa bir vaxtda dünyanın 43 ölkəsində Türk Mədəniyyət Mərkəzləri açmışdır. Bu mərkəzlərdən biri də Bakı Yunus Əmrə İnstitutudur. 2013-cü ildə açılan Bakı Türk Mədəniyyət Mərkəzi, Azərbaycanda, bir tərəfdən türk dili kursları ilə təlim və təhsil vəzifəsini icra etməyə çalışarkən, digər tərəfdən də bir-birinə çox yaxın mədəniyyət dünyasına sahib olan iki ölkənin ortaqlarını üstündə mədəniyyət və incəsənət tədbirlərini davam etdirir. Bakı Yunus Əmrə İnstitutu bu fəaliyyəti ilə həyatını türk dünyasının birliyinə həsr etmiş İsmayıl Qasıpovun “Dildə, fikirdə, fəaliyyətdə birlik!” fəlsəfəsindən çıxış edərək eyni dili danışan, eyni duyğu və fikir dünyasına sahib olan türk mənşəli xalqların “fəaliyyət”də də bir olacaqlarını göstərmişdir.

Z.BAYRAMOVA

Apreldə SOCAR-ın təbii qaz hasilatı 519,2 milyon kubmetr olub

Apreldə SOCAR-ın təbii qaz hasilatı 519,2 milyon kubmetr, ölkə üzrə istehsal isə 2 milyard 474,9 milyon kubmetr təşkil edib. Bu barədə AZƏRTAC-a SOCAR-dan məlumat verilib. Yanvar-aprel aylarında SOCAR üzrə 2 milyard 114,5 milyon kubmetr, Azərbaycanda isə ümumilikdə 9 milyard 945,9 milyon kubmetr qaz hasil olunub.

SOCAR apreldə 624,5 min ton neft hasil edib

Apreldə SOCAR-da xam neft hasilatı 624,5 min ton olub. Keçən ay Azərbaycanda ümumilikdə isə 3 milyon 469,8 min ton neft hasil edilib. Bu barədə AZƏRTAC-a SOCAR-dan məlumat verilib. Cari ilin yanvar-aprel aylarında SOCAR üzrə neft hasilatı 2 milyon 522,8 min ton, Azərbaycanda ümumilikdə isə 13 milyon 977 min ton olub.



SAMİR

Mərhum siyasətçilərin 28 may “maydanlığı”

Ənənəni pozmadılar, bu il də “mama müxalifət” “28 May- Respublika Günü” ilə bağlı Novxanıya tərəf üz tutdu. Hansı üzvlə getdiklərini özləri də bilməsələr, ancaq maskaya nə gəlib? Bir nəfər də çıxıb bu adamların sifətinə demir ki, “respublika günü”nün AXCP-yə, şəxsən Ə.Kərimliyə nə toxunacağı var?! AXCP ilə Müsavat boşanmamışdan öncə, nikahda olduqları müddətdə Novxanıya bir gedərdilər, bu ilə Müsavat gözə dəymədi. Hesablamışam, son 20 ildə AXCP və Müsavat düz 9 dəfə qanuni nikaha girib boşanıblar. Bunlarınkı siyasi birlikdən daha çox məişət birliyinə oxşarmı? Avropada pivədən vurub şəirləri ilə fransızların zəhləsini tökən Mirzə Sakit müxalifətin “28 may” oyunları ilə bağlı yürüşünə pis münasibət bildirməyib: “Müxalifətin bir problemi var, o da onların müxalifətdə olmalarıdır. Çalışıb onları bu bələdan xilas etməliyik, onlar da buxovlanmış yazıqlardılar. Yenə də birləşəcəklər və sonra da beş-on nəfəri bədbəxt edib rahat nəfəs alacaqlar”. Əcəba, Müsavat Ə.Kərimli ilə olan ittifaktan, kindən təsirlənib Rəsulzadənin abidəsini ziyarət etmədi, yoxsa nə? Nə isə, növbəti nikah mərasimi 2018-ci ilin ikinci yarısında baş tutacaq.

Yeni öyrənmişəm ki, eşitmişəm ki, “NİDA”-cı gənclər X.İsmayılı özlərinə “mənevi ana” hesab edirlər, onun sözü ilə oturub-dururlar. Bir sözlə, “NİDA” Xədicənin kurasıyındadır. Bu “NİDA”-çılar doğma analarının qədirlərini bilmirlər, kənd traktorlarına oxşayan Xədicənin qədrini necə biləcəklər!? Bir cüt şalvar-köynək götürüb, evdən çıxırlar ki, biz iqtidarla “mübarizəyə” gedirik. Bu gənclərin anaları Ə.Kərimliyə, X.İsmayılı az yalvarmayıblar. Kim övladının zay olmasını istəyər ki!? 2005-ci ildə “mərhum siyasətçi” R.Quliyev guya Bakıya gəlmək istəyirdi. Hamınızın yadındadır. Bizim tələbə yoldaşlarımızdan da biri guya müxalifətçi idi. Xoşu gəlirdi partiya bileti gəzdirməkdən, 1 ay ərzində 6 müxalifət partiyasına üzv olmuşdu. Kimin vəsiqəsi qırmızı rəngdə idisə, ora da üzv olurdu. İndi həmin gənc “NİDA”-nın guya topu-tüfəngidir. Yadımdadır, hüquqşünas Qurban Məmmədovdan (S.Cələloğlunun qardaşı) 20 dollar pul alıb, ADP-yə də üzv olmuşdu. Ali məktəb ondan güclə canını qurtardı, universitetdə adi spürgeçidən tutmuş prorektora qədər hərəyə 5 manat borcu var idi. Nə az-nə çox olardı, düz 5 manat. Heç kimə də qətiyyətlə borc-zad qaytarmırdı. Universitetin kitabxanasından kitabları oğurlayıb, Qız Qalasının yanındakı mağazaya satırdı. İndi baxıram ki, ədalətdən, düzlükdən, əqidədən danışır. Narahat olmasın, 6 partiya üzvlük vəsiqələrinin hamısının kserokopiyası var tələbə yoldaşlarımızda. Həm də “dindar” idi. Ayda 3 dəfə namaz qılıb, ildə 2 saat oruc tutardı. Çox sonralar onu da öyrəndik ki, məscidlərdən pul yığmış ki, təhsil haqqını ödəsin. Halbuki dedəsinin 200 baş mal-qarası var idi, bir dənə inək satsa idi, 4 illik təhsil haqqını ödəyərdi. İndi Allah bilir ki, bu Rəşad “NİDA”-ya niyə gedib və orada kimlərə nə qədər pul atıb. Deyirlər, telefonuna da Xədicənin adını “ANA” yazıb, Xədicə zəng vuranda, ekrana düşür.

Xədicə deyir: “Prinsiplərdən imtina həbsdən pisdir”. Bu adam açıq-aşkar deyir ki, casusdur, tapşırıqları yerinə yetirməkdən imtina edə bilməz. Etsə, lap pis olacaq, sahibləri onu elə ifşa edəcəklər ki, Xədicə dörd divar arzulanacaq.

4 iyun qiyamının görünməyən tərəfləri

Sabiq müdafiə naziri kimləri ifşa etdi?

Tariximizə qara ləkə kimi düşən və "Gəncə qiyamı" kimi adlandırılan 4 iyun hadisələrindən 23 il keçməkdədir. Belə ki, Ermənistanın təcavüzkar siyasəti nəticəsində işğala uğrayan torpaqlarımızın növbəti təhlükələrə məruz qaldığı bir zamanda, onu xilas etmək yerinə xarici qüvvələrin buyruq qullarına çevrilən o zamankı xəyanətkar AXC-Müsavat iqtidarı yenidən əldə etdiyimiz müstəqilliyimizin itirilməsində xüsusi rol oynayırdı.

"Facebook"

qəhrəmanlığı edən mikrofon aşığı 23 il öncə Vətəni satmaq üçün sıraya düzənib ağızlarını sulandırırıldı

Məhz dövlətimizi parçalayaraq ona sahib çıxmaq istəyən xarici qüvvələrə stimül daxili düşmənlər ac çaqqallartək "nə qədər çox qopardımsa qənimətdir" prinsipilə Azərbaycanı məhv etmək astanasına gətirib-çıxarmışdılar. Bu gün "ana müxalifət" adı uğrunda birbirilərini didən, mitinq və aksiyalarında "uca xalq", "ulu millət", "turaçılıq ideologiyası" və s. bənzər ifadələrlə boğazadan yuxarı pafoslara qaplıb "facebook" qəhrəmanlığı edən mikrofon aşığı 23 il öncə Vətəni satmaq üçün sıraya düzənib ağızlarını sulandırırıldı. Və bunu biz deyil, həmin dövrlərdə üzde gedən simalardan olmuş sabiq müdafiə naziri Rəhim Qaziyev mətbuata verdiyi müsahibəsində deyib. Daha dəqiq desək, özünün də bu hadisədə payı olduğunu yaxşı bilən, amma bunu hər vaxtla inkar edən Qaziyev, əslində özünü "təmizə" çıxarmaqdan ötrü qiyamın görünməyən tərəflərini açıqlamış olub. Necə deyirlər, cəhənnəmə gedən özü ilə yoldaş apardıdığı kimi, R.Qaziyev də həmin vasitədən istifadə edərək, bəzi real detalları açıqlayıb.

Pəhan Hüseyinin əsas məqsədi prezident Elçibəyi devirib, onun yerinə İsa Qəmbəri prezident seçdirmək idi

Məsələn, bəlli olub ki, R.Qaziyev müdafiə naziri olduğu dövrlərdə onun yanında hər lənən Arzu Səmədbəyli AXC-Müsavat iqtidarında təmsil olunurdu. Qaziyev vəzifəsindən istefa verəndən sonra o, A.Səmədbəylini yanına çağıraraq həmin vaxt hakimiyyətdə təmsil olunan digər cəbhəçi Fərəc Quliyevi də evinə dəvət edib. Ancaq onlar vəziyyətin stabilləşməsi üçün heç bir addım atmayıblar. Belə ki, həmin vaxt baş nazir vəzifəsini daşıyan P.Hüseynin əsas məqsədi prezident

Elçibəyi devirib, onun yerinə İ.Qəmbəri prezident seçdirmək planı idi.

Rəhim Qaziyev: "Pənah Hüseyin artıq özünə sığmırdı"

SİTAT: "26-27 fevral 1993-cü ildə vəziyyət gərginləşirdi, mən də bir həftə idi ki, istefa vermişdim. O dövrdə mənim yanımda olan Arzu Səmədbəyliyə dedim ki, "Fərəc Quliyevi də götür, gəl bizə". Onlar bizə gəldilər. Mən F.Quliyevə dedim ki, səngərdə olan adamsan. Surətin də yanında barıt iyi gören uşaqlar var. Qarşıdurma getməyin, oturun Surətlə məsələləri bir-dəfəlik həll edin. Bunu evimdə onlara demişəm. Ancaq onlar heç bir addım atmadılar. Sonra mart ayında vəziyyət gərginləşdi, P.Hüseyn artıq özünə sığmırdı. Martın 21-də Gəncəyə gəldi və əlində fərman var idi. Prezidentin elan olunmamış və Gəncədə fəvqəladə vəziyyət elan etmək fərmanından danışaram".

Sabiq hərbi nazir belə olan vəziyyətdə P.Hüseynə ağıl qoyduğunu da dilə gətirib və belə anda daha bir maraqlı məqam üzə çıxıb. Sən demə, həmin vaxtlar hər kəs dövlət sturkutlarında çalışan yüksək vəzifəli şəxslərə, nazirlərə, hətta prezidentə məsləhət verə bilmiş (?!-R.R.).

"Əgər onların kişiliyi varsa, desinlər ki, Rəhim bütün bunları yalan deyir"

Məsələn, R.Qaziyevin təkə bu fikirlərinə diqqət yetirək: "Dedim, Pənah, ağılı başa yıq (!-R.R.), ölkəni qana aparmayın. Get (?-R.R.) prezident Ə.Elçibəyə de (?!-R.R.), eləcə də Gəncədə sözü keçən ağsaqqalları toplayaraq, problemi yoluna qoyun (Demək, dövlət idarəsiz bir formadaydı və ağsaqqalların ümidinə qalmışdı?-R.R.). P.Hüseyn gəldi. Sonra İsmayıl Şıxlı, Nəcəf Nəcəfov və Sabit Bağırov gəldi. Bu, yanvarın 25-də oldu. Onlar oturub ikinci korpusun qərargahında söhbət etdilər. Mən də N.Nəcəfova dedim ki, bunlar Ə.Elçibəyi yıxmaq istəyirlər".

Təbii ki, atalar misalında da bildirildiyi kimi, balıq başından iylenər. R.Qaziyevin dediklərində həqiqətin olduğu danılmazdır. Məsələn, danılmaz faktlardan biri prezident Elçibəyə qarşı işlənilən plan və həmin planın icraçılarının kimlərin olmaları idi. SİTAT: "ES.Hüseynovla prezident Elçibəyin görüşünə şərait yaradılmadı. Əsl xəyanət budur! 4 iyuna gedən yol buradan başladı. Daha sonra Surəti həbs etmək istədilər, vəziyyət dəyişdi, əks-qüvvələr Surətin ətrafına toplandı və Surət qayıdıb 4 gün boş qalan hərbi hissədə oturdu, tərəfdarlarını başına topladı. Əgər onların kişiliyi varsa, desinlər ki, Rəhim bütün bunları yalan deyir. Niyə istəmirlər ki, bu məsələlər açılsın".

Növbəti adlar İsa Qəmbər, Sülhəddin Əkbər və Arif Hacıdır, yaxud Pənah Hüseyin "SAQQALLINI UZAQLAŞDIRACAĞI" deyəndə, kimi nəzərdə tutub?

Elçibəyə xəyanət edənlərin yaxın ətrafı olduğunu israrla deyən Qaziyev adları da açıqlamağı unutmayıb. P.Hüseyn, İ.Qəmbər, S.Əkbər, A.Hacılı! Xüsusilə, P.Hüseynin adını hallandıran R.Qaziyev əlində əsaslı faktların olduğunu bildirib: "2000-ci ildə Kəlbəcərin işğalı ilə bağlı çəkilən videoya diqqətlə baxın. Orada bir kəlbəcərlilik deyir ki, P.Hüseynov, sən ayın 1-də Kəlbəcəyə gəldin və dedin ki, "saqqallını kənarlaşdırmaq, hər şey yaxşı olacaq". Bunun qarşılığında Pənah Hüseyinov quzu kimi susur və cavab da vermir. Bunlar uydurma deyil, həqiqətdir".

1998-ci ildə Ə.Elçibəyin verdiyi müsahibədə qiyama dəstək verən şəxslərin adını çəkərkən, R.Qaziyev də adı üzərində xüsusi dayanmasına münasibət bildirən sabiq hərbi nazir deyib ki, onun qiyama dəstək söhbəti olmayıb: "Mən daima demişəm ki, qarşıdurma getməyin, məsələni danışıqlar vasitəsilə həll edin. İkincisi, S.Hüseynov cəbhəçi, hərəkatçı idi? Yox! Bəs Ə.Elçibəy hakimiyyətə gələndən 10 gün sonra S.Hüseynova iki vəzifəni qəfildən kimin təklifi əsasında verib? Kimin təklifi əsasında Surət baş nazirin müavini və prezidentin Qarabağ üzrə səlahiyyətli nümayəndəsi təyin edib?-P.Hüseyn! Bunu araşdırın. Yaxşı bu halda mənim nə günahım var? Surət bunlara düşmən kəsilidisə, bunda mənim suçu nədir?"

R.Qaziyev daha bir vacib detala toxunaraq deyib ki, vaxtilə Ə.Elçibəy haqqında Gəncədə həbs qərarı verən şəxsi hörmətli məclislərdə başda oturdular. Beləliklə, o zamankı baş prokuror İxtiyar Şirinov də bostanına daş ataraq, onu ittiham edən sabiq nazir indi belələrinin özlərini "yaxşı oğlan" hesab etmələrini doğru bilir: "O da deyir ki, Elçibəyin həbsi haqqında sanksiya verməmişəm. Həmin sanksiyanın orijinalı məndədir. Sadəcə, indi hamı özünü mehriban və yaxşı kişi hesab edir".

Göründüyü kimi, 4 iyun qiyamı barədə bir çox işəadıcı məqamlar mövcuddur. R.Qaziyev bu barədə çox sübut və dəlillərə sahib olduğunu desə də, hətta ortaya faktlar qoysa da, qarşı tərəf növbəti dəfə "hakimiyyətə gəlmək" xəyalları ilə alışıb-yanır, mövcud iqtidarın yürütdüyü uğurlu siyasətə öz təbirlərinə, müxalifətçilik edir, bununla da işlərini birmiş bilirlər. Amma tarixə qara ləkə kimi düşmüş 4 iyun qiyamını xalq unutmayıb. Artıq xalqın qarşısında cavab verməyin zamanı çatıb, "möhtrəm bəylər".

Rövşən RƏSULOVA

İctimaiyyət "NİDA"nın addımlarını qınayır

İctimai fəal: "Orta Şərq ölkələrində faciələr başlayanda, Qərb dairələri burda da "NİDA"nu yaratdılar"

"NİDA"nın son vaxtlar paytaxt Bakıda reallaşdırmaq istədiyi təxribatlar ictimaiyyət tərəfindən qınamıq obyektinə çevrilib. Gənclər özlərini sivil və demokrat müxalifət qurumu adlandıraraq "NİDA"nın anarxist hərəkatlarını ən sərt şəkildə tənqid edir, onların Azərbaycanda bu və ya digər formada fəaliyyət göstərmələrinin qadağan olunmasını istəyirlər. Çünki xarici təşkilatların maraqlarına xidmət edib milli maraqlarımızı ayaqlar altına salan, xaricə "donos"lar yazan, bir sıra beynəlxalq qeyri-hökumət təşkilatlarının, "məlumat mənbəyi"ne çevrilən "NİDA"nın fəaliyyəti dövlətçiliyimizə təhiddir.

İctimai fəal Mirsəmir Məmmədov "NİDA"çı gənclərin aqressiv, anti-dövlət addımlarını qınayaraq "SƏS" qəzetimizə açıqlamasında bildirib ki, "NİDA" xarici anti-azərbaycançı qüvvələrin və erməni lobbisinin birgə məhsuludur: "NİDA"-çıların fəaliyyət predmeti anti-dövlətçilikdir. Atdıqları bütün addımlar dövlət əleyhinə köklənib. 2011-ci ilin fevralında varlığını elan edən bu qeyri-konstruktiv təşkilatın yaradılması ölkədə sabitliyi pozmaq, vətəndaşlarla dövlət arasında nifaq salmaq və ən əsası da 2013-cü ilin prezident seçkiləri öncəsi ölkədə dövlət çevrilişi həyata keçirtmək məqsədi daşıyırdı. Təbii ki, bu arqumentlər "NİDA"-da toplaşan gənclərin şəxsi beyninin məhsulu deyildi. Bu, Qərbin və Amerikadakı erməniperəst mərkəzlər və qüvvələrin, erməni lobbisinin, təsir imkanları olan anti-azərbaycançı dairələrin birgə işləyib həyata keçirtmək istədiyi geniş geosiyasi plan idi. "NİDA"-da toplaşanların hamısı bu sahədə var qüvvələrlə çalışdı. Çünki Qərbdəki anti-azərbaycançı qüvvələr "NİDA"-ya bunun üçün külli miqdarda maliyyə ayırmışdı və ayrılan maliyyənin qarşılığı olaraq Azərbaycanda qarışıqlıq, çaxnaşma, təxribatlar yaradılması nəzərdə tutulurdu. Yaradıldığı gündən etibarən təxribatçılıq, anti-azərbaycançılıq, hətta ölkə əleyhinə kəşfiyyatçılıqla məşğul olan "NİDA" üzvləri 2013-cü ilin martında dövlət çevrilişinə də cəhd etməklə, "NİDA"-nın çox təhlükəli bir sekta olduğunu açıq-aşkar sərgilədilər. Axtarışlar zamanı "NİDA"dan çıxan partlayıcı qurğular, "Molotov" kokteylləri onların real üzünü ortaya qoydu. Sözsüz ki, həmin vaxtlar dövlət çevrilişinə cəhd etmək istəyən gənclərə lazımı tapşırıq Qərbdəki erməniperəst anti-azərbaycançı qüvvələrdən, birbaşa erməni lobbisindən gəlmişdi. Necə ki, təşkilatın bütün fəaliyyət mexanizmlərini həmin sözügedən anti-azərbaycançı qüvvələr təyin edir və tənzimləyir. Təşkilatın əsas məqsədi qanunsuz aksiyalar və təxribat hərəkatları törətməklə ölkədəki sabitliyi pozmaqdır".

M.Məmmədov onu da qeyd etdi ki, "NİDA"-nın məqsədi bütün gücü ilə Azərbaycan əleyhinə təbliğat aparmaq, ölkəni nüfuzdan salmaq, dövlətçiliyimizi kökündən zədələmək və sarsıtmaqdır. Fəaliyyət kateqoriyası bundan ibarətdir. Bu isə birbaşa Azərbaycana düşmən olan qüvvələrin istəyidir. "NİDA" xarici anti-azərbaycançı qüvvələrin və erməni lobbisinin iyrənc niyyətinin görünən üzüdür. Atdıqları bütün addımlar, səsləndirdikləri fikirlər, həyata keçirtmək istədikləri təxribat əməlləri bunun açıq göstəricisidir".

Samir



Xalq, millət və əhali münasibətləri kontekstində insan hüquqları

X əsrin sonunda Azərbaycan xalqı öz suverenliyini bərpa etdikdən sonra demokratik, hüquqi, konstitusion dövlət quruculuğuna qədəm qoydu və 12 noyabr 1995-ci il tarixdə ümumxalq səsverməsi (referendum) yolu ilə dövlətimizin Yeni Konstitusiyasını qəbul etdi. Azərbaycan xalqının çoxxəslilik dövlətçilik tarixində xalq hakimiyyətinin müasir konsepsiyası müstəqil Azərbaycan Respublikasının ilk Milli Konstitusiyasında öz hüquqi ifadəsini tapdı. "Bu konsepsiyaya görə, xalq nədir və o millət, əhali kateqoriyalarından nə ilə fərqlənir" sualını aydınlaşdırmağa zərurət vardır. Hesab edirəm ki, bu sualların tədqiqi həm konstitusionalizm nəzəriyyəsi, həm də hüquqi təcrübə üçün böyük əhəmiyyət kəsb edir.

Hüquq üzrə fəlsəfə doktoru Ceyhun Süleymanov yazır: "xalq hakimiyyəti", "xalq suverenliyi", "milli suverenlik" "xalqın (millətin) öz müqəddəratını həll etmək hüququ" və s. bu kimi anlayışlar həm ümumi, həm də siyasi-hüquqi, eləcə də beynəlxalq hüquq ədəbiyyatlarında geniş istifadə olunan anlayışlardır. Lakin bu günədek Azərbaycanın və xarici ölkələrin nəzəri, normativ və empirik hüquq ədəbiyyatlarında "millət", "xalq" və "əhali" kateqoriyalarının birmənalı izahı yoxdur.

Qeyd edilən problemin mürəkkəbləşməsi, həm də onunla bağlıdır ki, müasir dövrdə beynəlxalq birlik tərəfindən bu kateqoriyaların vahid definisiyası qəbul edilməmişdir.

Bir çox hallarda inkişaf etmiş xarici demokratik ölkələrin konstitusiyalarında, o cümlədən beynəlxalq hüquqi aktlarda "millət" və "xalq" kateqoriyaları, faktiki olaraq eyniləşdirilir.

Azərbaycan Respublikasının Konstitusiyasında isə hər üç anlayışdan fərqli mənalarda istifadə olunur. Əks-halda, bu kateqoriyaların eyniləşdirilməsi hüquqi texnikanın tələb və prinsiplərinin pozulması kimi qiymətləndirilə bilər. Belə ki, qanunvericilikdə müxtəlif terminlər bir anlayışı ifadə edə bilməz və yaxud bir termin müxtəlif mənalarda ifadə oluna bilməz.

Nəzərə alsaq ki, konstitusiyaya qanunvericilik sisteminin normativ, terminoloji bazasıdır, əsas qanunda öz ifadəsini tapan "xalq", "millət" və "əhali" kateqoriyalarının müqayisəli təhlili nəinki hüquq elmi, o cümlədən hüquq yaradıcılığı və hüquq tətbiqetmə praktikası üçün də çox önəmlidir.

Bəzən elmi-nəzəri ədəbiyyatlarda müxtəlif sözlər eyni mənə verir və əksinə, bir söz bir neçə fərqli anlayışları bildirir. Müxtəlif dillərdə eyni mənşəli olan oxşar sözlərə nəzər yetirsək, anlayışlar arasında olan qarışıqlığın daha da mürəkkəbləşməsinə aşkar edirik. O cümlədən, latın köklü "natio" sözü (tərcümədə-millət), bir çox dillərdə fərqli mənalar verir, bəzən də xalq anlayışı ilə eyniləşdirilir.

Etnoqrafik ədəbiyyatlarda bu mövzu ilə bağlı mübahisəli diskussiyalar XIX əsrdən başlayaraq, bu günədek davam edir.

Uzun illər ərzində millət anlayışı yunanca "ethnos" sözünün sinonimi kimi qəbul edilirdi. Lakin yeni dövrdə Qərbi Avropa mədəniyyətinin inkişafının bəzi xüsusiyyətlərinə görə, bu anlayış bir hökmdarın təbəələri, bir respublikanın vətəndaşlarının məcmusu kimi səslənməyə başlamışdır.

Sonralar bu terminin mənası Qərbdə öz təkamülünü davam etdirərək, öz elmi izahı üçün iki ənənəni - Şərqi ənənəsi və Qərb ənənəsini yaratmış oldu.

Müəllifin fikrincə, Qərb ənənəsində tarixi fenomen kimi millətlərin meydana gəlməsi milli dövlətlərin, həmçinin kapitalist münasibətlərinin və burjuaziyanın formalaşması ilə əlaqəlidir. Bu ənənəyə uyğun olaraq insanların xüsusi bir kollektivi kimi "millət" - təbəələrin, dövlət vətəndaşlarının tarixən bərqərar olmuş siyasi etnik birliyi və ya məcmusudur. Göründüyü kimi, burada insanın milliyyəti onun etnik deyil, dövlət-hüquqi mənsubiyyəti ilə müəyyən edilir.

Beləliklə, "Qərb" ənənəsinin müddəalarına görə, "millət" "siyasi-hüquqi", demək olar ki, "vətəndaşlıq" anlayışı ilə eyniləşdirilən təzahürdür. Buna görə də, məhz bu mənada "millət" kateqoriyasının ingilis-sakson hüquq sistemindən beynəlxalq hüquq sistemə keçməsi faktı təəccüb doğurmur. Biz BMT haqqında danışıq zamanı, millət-dövlətlər nəzərdə tuturuq. Bir sıra, əsasən də, Qərbi Avropa dövlətlərinin konstitusiyaya qanunvericiliyi, məhz bu mövqedən çıxış edir (Fransa, İngiltərə və s.).

"Şərqi" ənənəsinə uyğun olaraq millət anlayışı etnos anlayışı ilə sinonim təşkil edir. Millət (və yaxud etno-millət) - əsas milli maraqları qəbul edən və yad etnik qrupları özünə daxil edə bilən etnosdur (bu ənənə Almaniyaya, Şərqi Avropa və Asiyada daha geniş yayılmışdır). Fikrimizcə, bu mövqə Azərbaycanda ictimai həyatın təhlili üçün daha yararlıdır. Bu ənənəyə uyğun olaraq, insanın milli mənsubiyyəti bu və ya digər dövlətin vətəndaşlığı ilə deyil, onun etnik və ümummilli elementlərindən ibarət olan şüuru ilə müəyyən edilir.

C.Süleymanov yazır: "Zənnimcə, "millət" kateqoriyasının ölkə vətəndaşlarının toplumu kimi xarakterizə edilməsi və Şərqi ənənəsinin mülahizələrinin tamamilə inkarı Qərb ənənəsinin natəmamlığı və çatışmayan cəhəti kimi qəbul edilməlidir. Digər bir tərəfdən "millət" və "etnos" anlayışlarının eyniləşdirilməsinə dair "Şərqi" ənənəsinin mülahizələrini də qəbul etmək tam düzgün hesab oluna bilməz. Belə ki, etnosdan fərqli olaraq millət daha geniş anlayışdır, daha sonralar yaranmış və daha mürəkkəb təzahürdür.

Bir çox tədqiqatçıların fikrincə, "millət" və "etnos" anlayışlarının fərqli mənşəyi var. Etnosun əlamətlərinə dil, adətlər, ənənələr, incəsənət, ayinlər, davranış normaları, vərdislər, yəni nəsilən-nəslə ötürülən və etnik mədəniyyəti yaradan komponentlər aiddir. Əgər etnos üçün mədəni nümunələrin sabitliyi və təkrarlanması səciyyəvidirsə, millət üçün yeni və ənənəvi elementlərin birləşməsi vasitəsilə özünüdərk etmə prosesi vacibdir".

Azərbaycan Milli Elmlər Akademiyasının Nəsimi adına Dilçilik İnstitutunda hazırlanan Azərbaycan dilinin izahlı lüğətində göstərilir ki, millət-insanların tarixən dil, ərazi, iqtisadi həyat və psixika ümumiliyi əsasında təşəkkül tapan və milli xarakterin, mədəniyyətin özünəməxsusluğunda təzahür edən sabit birliyi.

Qərbi Avropa ölkələrinin konstitusiyalarından və universal beynəlxalq hüquqi aktlardan fərqli olaraq, Azərbaycan Respublikasının Konstitusiyası "xalq" və "millət" kateqoriyalarını fərqləndirir. Belə ki, Əsas Qanunun 1-ci maddəsinin 2-ci hissəsində qeyd olunur ki, Azərbaycan xalqı Azərbaycan Respublikasının ərazisində və ondan kənarında yaşayan Azərbaycan dövlətinə və onun qanunlarına tabe sayılan Azərbaycan Respublikası vətəndaşlarından ibarətdir. Bu definitiv normanın interpretasiyası əsasında, belə nəticəyə gəlmək olar ki, Azərbaycan xalqı termini - irqindən, cinsindən, milliyyətiindən və harada yaşamasından asılı olmayaraq, bütün Azərbaycan Respublikası vətəndaşlarını ehtiva edir. Konstitusiyaya hüquq doktrinasında xalq kateqoriyası, həm də dar mənada istifadə olunur. Bu zaman "xalq" "Azərbaycan elektoratı" anlayışı ilə sinonim təşkil edir.

"Millət" termini dövlətimizin ana qanununda ümumi deyil, konkret mənada ifadə olunur. Azərbaycan Respublikası Konstitusiyasının "Milli mənsubiyyət hüququ" adlı 44-cü maddəsində göstərilir ki, hər kəsin milli mənsubiyyətini qoruyub-saxlamaq hüququ vardır, heç kəs milli mənsubiyyətini dəyişdirməyə məcbur edilə bilməz. Bu cür normanın Azərbaycan Respublikası Konstitusiyasında təsbit olunması müasir demokratiyanın bir təzahürü kimi qiymətləndirilə bilər. Digər tərəfdən, qarşılıqlı əlaqədə olan, lakin eyni hesab edilməyən "millət" və milli mənsubiyyət (milliyyət) anlayışlarını da fərqləndirmək lazımdır. Etnik birliyi ifadə edən milliyyət (milli mənsubiyyət) millət faktorlarından yalnız birini təşkil edir. Buna görə bu anlayış "millət" anlayışından daha dar mənaya malikdir.

Azərbaycan müxtəlif etnosları birləşdirən bir məkən və onların tarixi vətənidir. Belə bir normanın dövlətin əsas qanunu səviyyəsində qəbulu Azərbaycan xalqının yüksək demokratik düşüncəsini və tolerantlığını göstərir. Bu cür normaya demokratiya yolunda inkişaf edən bəzi Avropa dövlətlərinin, ABŞ və digər ölkələrin konstitusiyalarında, hətta beynəlxalq hüquqi aktlarda bu günədek rast gəlinmir.

Xalq hakimiyyəti və xalq suverenliyi kontekstində digər aktual problemlərdən biri də "xalq" və "əhali" terminlərinin nisbətidir.

"Əhali" kateqoriyasına Azərbaycan Respublikasının Konstitusiyasında, Azərbaycan Respublikası Seçki Məcəlləsində, "Bələdiyyələrin statusu haqqında" Azərbaycan Respublikasının qanununda və digər hüquqi aktlarda rast gəlmək olar.

Demoqrafiya elminə görə "əhali" yer kürəsində və ya dünyanın konkret hansısa hissəsində (qitə, ölkə, region və s.) yaşayan insanların məcmusudur. Təqribən oxşar mənada demostatistika elmi də "əhali" anlayışını izah edir.

Hüquqşünaslıqda isə "əhali" hər şeydən əvvəl beynəlxalq hüquqi kateqoriya kimi qəbul edilir. Lakin beynəlxalq hüquqda bu terminin definisiyası hələ də formalaşmayıb. Bu sualın cavabı beynəlxalq hüquqi doktrina açıqlanır. Məsələn, professor L.H.Hüseynov qeyd edir ki, əhali dedikdə, bu və ya digər dövlətin yurisdiksiyasına tabe olan fərdlərin məcmusu başa düşülür. Dövlətin



Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu

KIVDF

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb

əhalisi həmin dövlətin vətəndaşlarından, əcnəbilərdən və vətəndaşlığı olmayan şəxslərdən ibarətdir.

Təxminən buna oxşar mənada professor H.T.Blatova tərəfindən əhaliyə aşağıdakı kimi tərif verilir: "...əhali müəyyən dövlətin ərazisində yaşayan və həmin dövlətin yurisdiksiyası altında olan insanların toplusudur. Əhaliyə aiddir: Həmin dövlətin vətəndaşları; Əcnəbilər; İkili vətəndaşlığı olan şəxslər (bipatridlər); Vətəndaşlığı olmayan şəxslər (apatridlər)".

Yuxarıda deyilənləri nəzərə alaraq, fərdlərin ölkə ərazisində yaşaması və həmin dövlətin yurisdiksiyasına tabe olması beynəlxalq hüquqi doktrinaya görə əhalinin əsas əlamətləri kimi xarakterizə oluna bilər. Bu kontekstdə dövlətin əhalisi anlayışına ölkə ərazisində yaşayan həmin dövlətin vətəndaşları, müvəqqəti və yaxud daimi yaşayan əcnəbilər, apatridlər, bipatridlər, qaçqınlar və məcburi köçkünlər daxildir. Beləliklə, belə bir nəticəyə gəlmək olar ki, ölkədə müvəqqəti olan əcnəbilər, apatridlər, xaricdə daimi yaşayan ölkə vətəndaşları, o cümlədən, diplomatik imtiyazlardan istifadə edən şəxslər ölkə əhalisinin tərkibinə daxil deyildir. Belə ki, bu kateqoriyaya aid olan şəxslər həmin dövlətin ərazisində yaşamır, yaxud onun yurisdiksiyasına tabe deyildir.

C.Süleymanov belə qənaətə gəlir: "Hesab edirəm ki, "əhali" anlayışına dair beynəlxalq hüquqi doktrinanın yuxarıda qeyd olunan mülahizələri Azərbaycan Respublikasının Konstitusiyası üçün məqbul sayıla

bilməz. Məsələn, Azərbaycan Respublikası Konstitusiyasının 11-ci maddəsinin üçüncü hissəsində qeyd olunur ki, Azərbaycanın dövlət sərhədləri yalnız Azərbaycan Respublikası Milli Məclisinin qərarı ilə Azərbaycanın bütün əhalisi arasında referendum keçirmək yolu ilə dəyişdirilə bilər.

Lakin Azərbaycan Respublikası Konstitusiyasının, Azərbaycan Respublikası Seçki Məcəlləsinin müvafiq normalarına görə respublikamızın ərazisində daimi və yaxud müvəqqəti yaşayan əcnəbilər referendumda iştirak edə bilməzlər. Digər tərəfdən, ölkə ərazisindən kənarında daimi və yaxud müvəqqəti yaşayan Azərbaycan vətəndaşları həmin xarici dövlətlərin ərazisində yerləşən Azərbaycanın diplomatik nümayəndəliklərində təşkil olunmuş seçki məntəqələrində səs verirlər".

Yuxarıda deyilənləri nəzərə alaraq Azərbaycan Respublikası Konstitusiyasının 11-ci maddəsinin üçüncü hissəsinin aşağıdakı redaksiyada verilməsini məqsəduyğun hesab edirik: "Azərbaycan Respublikasının ərazisi özgeninkiləşdirilə bilməz. Azərbaycan Respublikası öz ərazisinin heç bir hissəsini heç bir şəkildə kimsəyə verməz; yalnız Azərbaycan Respublikası Milli Məclisinin qərarı ilə referendum (ümumxalq səsverməsi) keçirmək yolu ilə Azərbaycan xalqının iradəsi əsasında dövlət sərhədləri dəyişdirilə bilər".

Vahid ÖMƏROV,
fəlsəfə üzrə fəlsəfə doktoru

Uşaqlarını cəzalandırmaq istədilər, ayı yedi

Yaponiyanın Hokkaido adasında ana və atası tərəfindən cəzalandırılaraq məşəyə atılan uşağın tapılması üçün geniş əməliyyatlara başlanılıb. Yetkililər şənbə günündən bu yana itən 7 yaşındakı oğlan uşağının tapılması üçün davam edən əməliyyata 150 nəfərin qatıldığını açıqlayıb. Polis sözcüsü açıqlayıb ki, ata və anası öncə uşaqlarının ot toplayan zaman itdiyini deyib, amma bir saat sonra onu cəzalandırmaq məqsədilə maşından düşürdüklerini etiraf ediblər. Polis deyib ki, valideynlər bir neçə dəqiqə sonra uşağı atdıqları yere geri qayıtsalar da, onu orda tapmayıblar. Uşağın atası "Sankei" qəzetinə açıqlamasında deyib ki, parka apardıqları zaman uşaq maşınlarla və insanlara daş atdığı üçün ona dərs vermək istəyib. Bu səbəbdən də onu bir az qorxutmaq üçün meşədə maşından endirib: "Oğlum hərəkətli bir uşaqdır. Amma indi çox narahatam". İlk ehtimallara görə, uşağı ayı yeyib. Çünki onun düşürüldüyü yer ayıların bol olduğu məkandır.



Bu saatlarda mütləq yatın

Həkimlər xəstəliklə mübarizə aparmaq üçün saat 23:00 ilə 02:00 arasında yatmağı vacib sayır. Qrip virusunun ətrafı bürüdüüyü bu günlərdə mütəxəssislərdən tez-tez sağlam qidalanma və gigiyena qaydalarına diqqət yetirilməsi lazım olduğu barədə fikirlər eşidir. Qriplə mübarizədə sağlam qidalanma və gigiyena qədər "sağlam bir yuxu" da son dərəcə əhəmiyyətli rol oynayır. Ciddi və yorucu iş tempinə bir də yuxusuzluq və qrip epidemiyası əlavə olununca, bədən təqətdən düşür. Keyfiyyətli və sağlam bir yuxu xəstəliklərlə mübarizədə əhəmiyyətli rol oynayır. Yuxu əsnasında xüsusilə də qaranlıqda ifraz olunan melatonin hormonu bədəne çox fayda verir. Melatonin ifraz olunan saatları qaçırmamaq lazımdır. Melatonin hormonu xüsusilə gecə 11-dən sonra ifraz olunmağa başlayır və gecə 2-yə qədər davam edir. Səhərə doğru isə yavaş-yavaş azalır. Ona görə xüsusilə bu saatlardakı yuxunu qaçıрмаq olmaz.



Məhkəmə ataya alimenti pizza ilə ödəməyə icazə verib



İtaliyanın Padua şəhərinin sakininə alimenti pizza ilə ödəməsinə icazə verilib. Bu barədə məlumat "The Local" qəzetində yer alıb. Adı açıqlanmayan şəxs həyat yoldaşından ayrıldıqdan sonra balaca qızı üçün hər ay 300 avro verəcəyinə söz verib. Lakin sonradan məlum olub ki, 50 yaşlı kişinin bu məbləği ödəməyə imkanı yoxdur. 300 avro yerinə bu məbləğdə pizza hazırlayıb, qızına göndərən ata, keçmiş həyat yoldaşı tərəfindən məhkəməyə verilib. Peşəkar pizzaçı olan atanı yerli məhkəmə haqlı sayaraq, onun bu yolla aliment ödəməsində heç bir qəbahət olmadığını bildirib.

BAŞSAĞLIĞI

Azərbaycan Universitetinin İctimai elmlər kafedrasının kollektivi kafedranın müəllimi Rəşad Abasliyə atası ƏLIAĞANIN vəfatından kədərləndiyini bildirir və dərin hüznə başsağlığı verir.

Allah rəhmət eləsin!

ELAN

ƏMDK-nin yanında DƏDRX-nin 5 sayılı ərazi idarəsi tərəfindən RX 0029494 sayılı 24.08.2012-ci il tarixdə və RX 0090994 sayılı 05.08.2010-cu ildə verilmiş Dövlət Reyestrindən çıxarış itdiyi üçün etibarsız sayılır.

DƏDRX-nin Xaçmaz rayon ərazi idarəsi tərəfindən MA 0003009 sayılı 22.09.2006-cı il tarixdə verilən Reyestrdən çıxarış itdiyi üçün etibarsız sayılır.

Baş redaktor:

Bəhruz Quliyev

Baş redaktorun müavinləri:

**Valeh Məhərrəmli
Fətulla Həsənov**

Ünvanımız: Bakı şəhəri,
Üzeyir Hacıbəyov
küçəsi, 32.

Şəhadətnamə: № 022492

<http://www.ses-news.az>

<http://www.sesqazeti.az>

E-mail: ses@sia.az

Tel: 598-33-90 Faks: 493-11-62

Buraxılışa məsul: Mətləb Salahov

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.

"Azərbaycan" nəşriyyatında çap olunur

Qəzetdə AzərTAC, SİA, APA və AZADİFORM informasiya agentliklərinin məlumatlarından istifadə olunur.

Qəzet bazar və bazar ertəsindən başqa hər gün nəşr olunur

Tiraj: 5500

SƏS

Son səhifə

1 iyun

Azərbaycan növbəti möhtəşəm turnirə

ev sahibliyi edəcək



İyunun 22-24-də bedii gimnastika üzrə FİG (Beynəlxalq Gimnastika Federasiyası) dünya kubokunun finalı Azərbaycanın paytaxtında keçiriləcək. Azərbaycan Gimnastika Federasiyasından AZƏRTAC-a bildiriblər ki, Bakı tamaşaçısı ilin əsas hadisəsi - "Rio-2016" Olimpiya Oyunlarından iki həftə əvvəl dünyanın 22 ölkəsindən məşhur gimnastların çıxışlarını izləmək üçün imkan əldə edəcək. Yarışların ilk iki günü 34 gimnast və

11 qrup hərəkətləri komandası medallar uğrunda çoxnövcülükdə mübarizə aparacaq. Kubokun son günü ayrı-ayrı alətlər üzrə final mərhələləri baş tutacaq. Bu il dünya kubokunun 9 mərhələsi keçirilib. Bakı finalında öncəki mərhələlərdə göstərilmiş ən yaxşı 4 nəticəyə əsasən birinci yeri tutan gimnastlar və qrupların xüsusi mükafatlandırma mərasimi keçiriləcək. Azərbaycan idmançılarına gəldikdə isə yarışlarda ilk Avropa Oyunlarının gümüş medalçısı, Avropa çempionatının bürünc mükafatçısı, qarşıdan gələn Olimpiya Oyunlarının iştirakçısı Marina Durunda, eləcə də böyük gimnastlar sırasına yenidən qədəm qoymuş Avropa çempionatının gənclər arasında gümüş medalının sahibi Jalə Piriyeva iştirak edəcəklər. Siyana Vasileva, Aysən Bayramova, Aleksandra Platonova, Diana Doman və Elif Zeynep Celep Azərbaycanı qrup hərəkətləri komandalarının yarışlarında təmsil edəcəklər. Bu dəfə də bedii gimnastika həvəskarlarını quruluşu milli komandanın baş məşqçisi Mariana Vasilevaya məxsus möhtəşəm açılış (22 iyun) mərasimi, həmçinin məşhur idmançılarla yanaşı, Azərbaycan gimnastikasının gələcəyi olan gənc idmançıların çıxışlarının da nümayiş olunacağı ənənəvi qala-konsert (24 iyun) gözləyir. Biletləri Milli Gimnastika Arenasının (MGA) kassası, eləcə də "Bazarstore" supermarketlər şəbəkəsindən (Xətai, "28 Mall") əldə etmək olar. Biletlərin qiyməti 5-20 manat təşkil edir. Biletlər yarışların hər 3 gününə alındıqda, endirimlər təklif olunur. Tələbələr də xüsusi endirimdən yararlanı bilərlər.

Güloğlan Cabbarov: "Azərbaycan yığması dünya yığmasına qarşı döyüşəcək"

"Azərbaycan Kikboksinq Federasiyası (AKF) tərəfindən ölkəmizin bir çox rayon və şəhərində peşəkar turnirlər təşkil olunur. Bu yarışlar idmançılarımızın daha da inkişafına, beynəlxalq turnirlərdə uğurlu iştiraklarına zəmin yaradır". SİA-nın məlumatına görə, bunu jurnalistlərə açıqlamasında AKF-nin vitse-prezidenti Güloğlan Cabbarov deyib. O qeyd edib ki, Sumqayıtda keçirilən son turnirdə (Kəmərlər və reyting döyüşləri-red), həm də yarışların baş hakimi kimi fəaliyyət göstərən: "Son yarışda daha güclü döyüşlərin şahidi olduq. Belə yarışları bundan sonra da keçirməyi planlaşdırırıq. Növbəti kəmərlər döyüşləri Lerikdə təşkil olunacaq. Qarşıda bizi Avropa çempionatı gözləyir. Sentyabrda isə Azərbaycan yığması dünya yığmasına qarşı döyüşəcək. Bu baxımdan da regional peşəkar döyüşlərin tez-tez keçirilməsi vacibdir".



İntizam Komitəsi "Qarabağ" və "Neftçi"ni cərimələdi

AFFA-nın İntizam Komitəsinin iclası keçirilib. SİA iclasda qəbul olunmuş qərarları nəzərdən keçirir: Azərbaycan Kubokunun "Qarabağ" - "Neftçi" matçının 120-ci dəqiqəsində "Qarabağ" klubunun azarkeşləri tərəfindən pirotexniki vasitələrdən istifadə edildiyinə görə klub 1000 manat cərimə olunur (maddə 52). Oyunun 120-ci dəqiqəsində "Neftçi" klubunun 15 №-li futbolçusu Erik Ramos kobud oyuna görə birbaşa qırmızı vərəqə alaraq meydançıdan kənarlaşdırıldığı üçün 2 oyun cəzalanır, klub 2000 manat cərimə olunur (maddə 37.1). Oyunun 120+1-ci dəqiqəsində "Qarabağ" klubunun 9 №-li futbolçusu Reynaldo Silva kobud oyuna görə birbaşa qırmızı vərəqə alaraq meydançıdan kənarlaşdırıldığı üçün 2 oyun cəzalanır, klub 2000 manat cərimə olunur (maddə 37.1).

Marko Roys "Avro-2016"dan kənarda qaldı

Almaniya millisinin "Avro-2016"nın final mərhələsi üçün yekun heyəti açıqlanıb. Qol.az-ın Almaniya Futbol Federasiyasının rəsmi saytına istinadən yaydığı xəbərə görə, yığmanın baş məşqçisi Yoahim Löv komandaya dəvət etdiyi futbolçuların sayını 27-dən 23-ə endirib. Marko Roys zədə səbəbindən "Avro-2016"da Almaniya yığmasına kömək edə bilməyəcək. Qeyd edək ki, C qrupunda qərarlaşan Almaniya millisini Ukrayna, Polşa və Şimali İrlandiya ilə mübarizə aparacaq.

